


# ವಾಲ್ಮೀಕಿ

ಶ್ರೀ ಮಹಾಕವಿ  
ವಾಲ್ಮೀಕಿ  
ಮಾತಾ 1





# ವಾಲ್ಮೀಕಿ

ಬರೋವಪಿ

ಚಂದ್ರಮತಿ ಸುರೇಂದ್ರ ರಾವ್

ಮುಖೇಲ ಸಂಪಾದಕ

ವಿಶ್ವ ಕೊಂಕಣಿ ಸರದಾರ ಬಸ್ತಿ ವಾಮನ ಶೆಣೈ



ಕೊಂಕಣಿ ಭಾಸ ಆನಿ ಸಂಸ್ಕೃತಿ ಪ್ರತಿಷ್ಠಾನ (ರಿ.)

ವಿಶ್ವ ಕೊಂಕಣಿ ಕೇಂದ್ರ

Valmiki(Konkani) - a life-sketch for children written by Smt. Chandramati Surendra Rao. Publishers: Konkani Language and Cultural Foundation (R), World Konkani Centre, Shakti Nagar, Mangalore. First Print: 2010

## ವಾಲ್ಮೀಕಿ

2010

© ಕೊಂಕಣಿ ಭಾಸ ಆನಿ ಸಂಸ್ಕೃತಿ ಪ್ರತಿಷ್ಠಾನ (ರಿ),

ಉಜವಾಡವಪೀಠ:

ಕೊಂಕಣಿ ಭಾಸ ಆನಿ ಸಂಸ್ಕೃತಿ ಪ್ರತಿಷ್ಠಾನ (ರಿ)

ವಿಶ್ವ ಕೊಂಕಣಿ ಕೇಂದ್ರ, ಕೊಂಕಣಿ ಗಾಂವ, ಶಕ್ತಿನಗರ, ಮಂಗಳೂರ

ಕಲಾ ಆನಿ ಅಕ್ಷರ ಜುಳಣಿ:

ವಿಶ್ವ ಕೊಂಕಣಿ ಕೇಂದ್ರ ಸಾಹಿತ್ಯ ವಿಭಾಗ.

ವಿಶ್ವಕೊಂಕಣಿ ಬಾಲ ಸಾಹಿತ್ಯ ಮಾಳಾ

ಪ್ರಕಾಶನ

ಶ್ರೀ ರಾಮದಾಸ ಕಾಮತ ಯು. ಬೆಂಗಳೂರ

ಹಾಂಗಲೆ ದೇಣಿಗಾ

## ಪ್ರಸ್ತಾವನ

ಭಾರತ ದೇಶ ೫೦೦೦ ವರಸಾಚೆ ಇತಿಹಾಸ ಆನಿ ಪ್ರಾಚೀನ ಸಂಸ್ಕೃತಿ ಆಶಿಲೆಂ ದೇಶ. ಹ್ಯಾ ಮಹಾನ ದೇಶಾಂತ ಹಜಾರೋಹಜಾರ ಶ್ರೇಷ್ಠ ದಾರ್ಶನಿಕ, ರಾಜಾ ಮಹಾರಾಜಾ, ಸಾಹಿತ್ಯಕಾರ, ಜ್ಞಾನಿ, ವಿಜ್ಞಾನಿ, ಜಲ್ಮಾಕ ಆಯಲ್ಯಾತಿ. ಜಗಾಂತುಲೆ ಬುದ್ಧಿಜೀವಿಂಕ, ಸರಳ ಸಾಮಾನ್ಯ ಲೋಕಾಂಕ, ದಾರಲ್ಯಾಂಕ ಬಾಯಲಾಂಕ, ತರ್ನಾಟ್ಯಾಂಕ ಚರ್ತುವಾಂಕ ತಾಂಗೆಲೆ ಜೀವಿತಾಚೆ ಕಾರ್ಯ ಸಿದ್ಧಿಚೆ ಫಲ, ಜೀವಿತಾಚೆ ಸಂದೇಶ ಆನಿ ಸಂಸಾರಾಂತ ಚಲ್ನು ಯೆವಚೆ ವಾಟ ಆನಿ ಪಾಯವಾಟ ಸಾಂಗುನ ದಾಕೋವ್ನ್ ಗೆಲ್ಯಾತಿ. ಭಾರತಾಂತ ಸನಾತನ ಧರ್ಮ, ಬೌದ್ಧ, ಜೈನ, ಸಿಕ್ಖ, ಇಸ್ಲಾಂ, ಕ್ರೈಸ್ತ ಧರ್ಮ ಆನಿ ವೆಗವೆಗಳೆ ಧ್ಯೇಯ, ಸಿದ್ಧಾಂತ ಆನಿ ಕಾರ್ಯಕ್ರಮ ಮಾಂಡೋವ್ನ್ ಘೆತಿಲೆ, ರಾಜಕೀಯ ಸಾಮಾಜಿಕ ಸಂಘ ಸಂಸ್ಥಾಂಯ್ ಭಾರತ ದೇಶಾಂತ ಆಸತಿ. ಆನಿ ತ್ಯಾ ತ್ಯಾ ಸಂಸ್ಥಾಂಚೆ, ಧರ್ಮಾಚೆ ದಾರ್ಶನಿಕ, ಮುಖೇಲ ತಾಂಗೆಲೆ ಕಾರ್ಯ, ಸಿದ್ಧಾಂತ, ಆನಿ ವಿಚಾರ ಸಂಸಾರಾಕ ಬೋಧನ ಕರ್ನ್ ಗೆಲ್ಯಾತಿ.

ವಯ್ ಸಾಂಗಿಲೆ ಮಹಾತ್ಮ, ರಾಜಾಮಹಾರಾಜಾ, ದಾರ್ಶನಿಕ ಆನಿ ಧಾರ್ಮಿಕ, ಸಾಮಾಜಿಕ, ಸಾಂಸ್ಕೃತಿಕ ಕ್ಷೇತ್ರಾಂತುಲೆ ಮಹಾಮಾನೆಸ್ತಾಂಗೆಲೆ ಜೀವಿತ, ಜೀವನಾಚೆಂ ದರ್ಶನ ಆನಿ

ಕಾರ್ಯ ಲ್ಲಾನ ಪ್ರಾಯೇಚೆ ಚರ್ಡುವಾಂಕ, ವಿದ್ಯಾರ್ಥಿ  
ವಿದ್ಯಾರ್ಥಿನಿಂಕ ಸಾಂಗಲ್ಯಾರಿ, ವಾಡುನ ಯೆವಚೆ  
ಮುಖಾವಯಲೆ ಪಿಳಗೀಕ ಏಕ ಆದರ್ಶ ದಾಕೋವ್ವ  
ದಿಲೆಯಾವರಿ ಯಾ ಸಾಂಗಿಲವರಿ ದಾತಲೆಂ. ಹ್ಯಾ ಖಾತಿರ  
ಪ್ರಕಾಶನ ದಾವಚೆ ಕೊಂಕಣಿ ಭಾಷಿಕ ಶ್ರೀ ಕಾರ್ಕಳ ಅನಂತ  
ಪೈ (ಅಂಕಲ್ ಪೈ)ಲೆಂ ಅಮರ ಚಿತ್ರ ಕಥಾ, ಚಂದಮಾಮಾ  
ಮಹಿನ್ಯಾಳೆಂ, ಭಾರತ ಭಾರತಿ ಪುಸ್ತಕಾಂ, ಚರ್ಡುವಾಲ್ಯಾಂತ  
ಮಾತ್ರ ನ್ಹಂಯ, ಘರಾಂತುಲೆ ತಾಂಗೆಲೆ ಮ್ಹಾಲಗಡ್ಯಾಂಕಯ್  
ಖೂಬ ಆವಡಲೆಲೆಂ ಆಸಾ. ಅಮರ ಚಿತ್ರ ಕಥಾ ತಾಂತೂಯ  
ಭಾರತಾಂತ ಮಾತ್ರ ನ್ಹಂಯ, ವಿದೇಶಾಂತೂಯ ಖೂಬ  
ಫಲಾಮಾದ ಆನಿ ಜನಮೊಗಾಳ ದಾಲೆಲೆಂ ಸರ್ವಾಂಕ ಕಳ್ಳೂಚಿ  
ಆಸಾ.

ಕೊಂಕಣಿ ಭಾಷೇಂತ ಬಾಲಸಾಹಿತ್ಯ ಖೂಬ ಊಣೆ ಆಸಾ.  
ನಾ ಅಶೆಂಯ್ ಸಾಂಗುಕ ಯೆತಾ. ಬರೆಂ ಬಾಲ ಸಾಹಿತ್ಯ  
ಉಜ್ವಾಡಾಕ ಹಾಣ್ ಕೊಂಕಣಿ ಬಾಳಾಲ್ಯಾಂತ ಪುಸ್ತಕ  
ವಾಜೂಚೆ ಆನಿ ಸಾಹಿತ್ಯಾಂತ ಅಭಿರುಚಿ ಹಾಡಚೆ ಅಗತ್ಯ  
ಆಸಾ, ಮ್ಹಳೆಲೆಂ ಮನಾಂತ ಘೇವ್ವ ಕೊಂಕಣಿ ಭಾಸ ಆನಿ  
ಸಂಸ್ಕೃತಿ ಪ್ರತಿಷ್ಠಾನಾಚೆ ವತೀನ ವಿಶ್ವ ಕೊಂಕಣಿ ಕೇಂದ್ರಾಚೆ  
ಆನಿ ವಿಶ್ವ ಕೊಂಕಣಿ ಸಾಹಿತ್ಯ ಅಕಾಡೆಮಿಚೆ ಮುಖಾವಯಲೆ  
ಯೋಜನಾದಾವ್ನ್, 'ವಿಶ್ವ ಕೊಂಕಣಿ ಬಾಲ ಸಾಹಿತ್ಯ'

ಉಜವಾಡಾಕ ಹಾಡಚೆ ಠರಯಲಾ. ಹ್ಯಾ ಪುಸ್ತಕ  
ಮಾಲಿಕೇಂತ ಪ್ರಪಂಚಾಂತುಲೆ ಮುಖ್ಯ ದಾವ್ ಭಾರತ  
ದೇಶಾಚೆ ಮಾನವ ಶ್ರೇಷ್ಠಾಂಗಲೆ ಜೀವಿತ ಆನಿ ಕಾರ್ಯಾಂಚೆ  
ಮಾಹಿತಿ ದಿವಚೆ ಲ್ಲಾನ ಲ್ಲಾನ ಪುಸ್ತಕಾಂ ಪ್ರಕಾಶನ ಕರ್ನ  
ಬಾಳಾಲ್ಯಾಂತ ಕೊಂಕಣಿ ಸಾಹಿತ್ಯ ಜನಮೊಗಾಳ ಕರಚೆಂ  
ಉದ್ದೇಶ ಆಸಾ. ಹಾಕಾ ಕೊಂಕಣಿ ಚರ್ಚಾವಾಲೆಂ ಆನಿ  
ತಾಂಗಲೆ ವ್ಹಡಿಲಾಂಗಲೆಯ್ ಪ್ರೋತ್ಸಾಹನ ಮೆಳತಲೆಂ,  
ಆನಿ ತಾನ್ನಿ ಉಗತೆ ಮನಾನ ಸ್ವೀಕಾರ ಕರತಲೆ ಅಶೆಂ  
ಆಮ್ಮಿ ಆಶೆತಾತಿ.

ವಾಲ್ಮಿಕಿ ಮಹರ್ಷಿಲೆಂ ಜೀವಿತಾಚೆಂ ವಿಷಯಾಂತ ಹೆಂ  
ಪುಸ್ತಕ ಬರೊವ್ನ್ ದಿಲೆಲೆ ಶ್ರೀಮತಿ ಚಂದ್ರಮತಿ ಸುರೇಂದ್ರ  
ರಾವ್ ಹಾಂಕಾ ದೇವ್ ಬರೆಂ ಕೊರೊ. ಪುಸ್ತಕಾಚೆ  
ಮುಖಚಿತ್ರಾಚೆ ಕಲ್ಪನಾ ಆನಿ ಡಿಟಿಪಿ ವಿಶ್ವಕೊಂಕಣಿ  
ಕೇಂದ್ರಾಂತ ಜಾಲಯಾ. ಪುಸ್ತಕ ಛಾಪಸೂನ ದಿಲೆಲೆ  
ಕೋಡವರ್ಡ್ ಪ್ರಾಸೆಸ ಆನಿ ಪ್ರಿಂಟರ್ಸ್ ಮಂಗಳೂರು ಆನಿ  
ವಿಶ್ವ ಕೊಂಕಣಿ ಬಾಲ ಸಾಹಿತ್ಯ ಪುಸ್ತಕ ಮಾಳಾ ಪ್ರಕಾಶನ  
ಶ್ರೀ ರಾಮದಾಸ ಕಾಮತಯು ಬೆಂಗಳೂರ ಹಾಂಗಲೆ  
ದೇಣಿಗಾ. ಹಾಂಕಾ ದೇವ್ ಬರೆಂ ಕೊರೊ.

ವಿಶ್ವ ಕೊಂಕಣಿ ಕೇಂದ್ರ  
ಮೇ ೨೮, ೨೦೧೦

ಬಸ್ತಿ ವಾಮನಶೆಣೈ  
ಅಧ್ಯಕ್ಷ

## ವಾಲ್ಮೀಕಿ

ಭೃರತ ಖಂಡಾಕ್ "ಪುಣ್ಯ ಭೂಂಯಾ" "ದೇವಭೂಂಯಾ" ಮುಕ್ತಾತಿ. ಅನಾದಿ ಕಾಲದಾಕೂನು ಹ್ಯಾ ದೇಶಾಚಿ ಸಂಸ್ಕೃತಿ ಜಗತ್ಯಾಂತು ಸರ್ವಶ್ರೇಷ್ಠ ಮ್ಹೋಣು ಕೀರ್ತಿ ಪಾವ್ಲಾ. ಹಿಮಾಲಯ ಪರ್ವತ ಆನಿ ಗಂಗಾನಂಯಾಕ ಆಮ್ಗಲೆ ಸಂಸ್ಕೃತೀಂತು ಪವಿತ್ರ ಸ್ಥಾನ ದಿಲ್ಲಾಂ. ತಶಿಂಚಿ ಹ್ಯಾ ಪುಣ್ಯಭೂಂಯೆ ಸಂಸ್ಕೃತ ಭಾಷೆಕ 'ದೇವಭಾಷಾ' ಮ್ಹುಕ್ತಾತಿ. ಹ್ಯಾ ದೇವಭಾಷೆಂತು ರಚನ ಜಾಲ್ಲೆಲೇ ಸುರ್ವಚಿ ಕಾವ್ಯ ರಾಮಾಯಣ, ದೆಕುನೂಚಿ ರಾಮಾಯಣ ಆಮ್ಗಲೆ ಆದಿಕಾವ್ಯ. ಅವತಾರ ಪುರುಷ ಶ್ರೀ ರಾಮಚಂದ್ರಾಲೆ ಜೀವನಾದರ್ಶ ಜಗತ್ಯಾಕ ಸಾಂಗಿಲೊ ಮಹಾಕವಿ ವಾಲ್ಮೀಕಿ. ಆದಿಕಾವ್ಯ ರಚನ ಕೆಲ್ಲೆಲೆ ವಾಲ್ಮೀಕಿಕ ಆದಿಕವಿ ಮ್ಹುಕ್ತಾತಿ.

ಆಮ್ಗಲೆ ಸನಾತನ ಸಂಸ್ಕೃತೀಂತು ಶ್ರೀ ರಾಮಚಂದ್ರ ಆನಿ ಸೀತಾದೇವಿಕ ಬಾಪ್ಪುಸು ಆನಿ ಆಪ್ಸಲೇ ಸ್ಥಾನ ದಿಲ್ಲಾಂ. ಶ್ರೀ ರಾಮಾಕ "ಮರ್ಯಾದ ಪುರುಷೋತ್ತಮ" ಮ್ಹೋಣು ಜನ ಭಕ್ತೀನ್ ಪೂಜನ ಕರ್ತಾತಿ. ಹಾಂಗೆಲೆ ಪುಣ್ಯಾಂಚಿ ಕಾಣಿ ರಾಮಾಯಣ. ವಾಲ್ಮೀಕಿನ ರಾಮಾಯಣ ಮಹಾಕಾವ್ಯ

ಬೊರೊನು, ತೇಂ ಪದ್ಯರೂಪಾರಿ ಲವ ಕುಶಾಲೆ ಕರೆನ್  
 ರಾವಾಲೆ ಮುಕಾರಿ ರಾಗಾರಿ ಗಾವೆಯ್ಲೇ. ಸ್ವತಃ  
 ಶ್ರೀರಾಮಚಂದ್ರಾಕ ಲವ ಕುಶ ಆಪಣ್ಯಾಲಿ ಚೆಡುಂವ  
 ಮ್ಹೋಣು ತೆದೊಳು ತಾಂಯ್ ಕಳ್ಳಿ ಆಶಿಲೆ! ರಾಮಕಥಾ  
 ಬರೆಯಿಲೋ ಮಹರ್ಷಿ ವಾಲ್ಮೀಕಿ ಏಕು ಋಷಿಲೊ ಪೂತು.  
 ಹಾಣೆ ಮಹಾಕವಿ ಜಾವ್ನು ಕೀರ್ತಿಘೆತ್ತಿಲೆ ಏಕ್ ಹೋಡಿ  
 ಕಾಣೆ.

## ಮಹರ್ಷಿ ವಾಲ್ಮೀಕಿ

ವಾಲ್ಮೀಕಿ ಕವಿಲೆ ಮೂಳ ನಾಂವ ರತ್ನಾಕರ.  
 ಸಂಸ್ಕೃತಾನಿ "ವಲ್ಮೀಕಿ" ಮ್ಹಳ್ಳಾರಿ ಮಾತೈಚೊ ಹತ್ತೊ  
 ಮ್ಹೋಣು ಆರ್ಥು. ಹುಂತ್ಯಾಂತುಲೇನ ಭಾಯ್ರು ಆಯಿಲೊ  
 ಮ್ಹೋಣು ತಾಕ್ಕಾ ವಾಲ್ಮೀಕಿ ಮ್ಹಳ್ಳಲೆ ನಾಂವ್ ಆಯ್ಲೆ.  
 ರತ್ನಾಕರು ವಾಲ್ಮೀಕಿ ಕಶಿ ಜಾಲ್ಲೊ ಹುಂತ್ಯಾಂತುಲ್ಯಾನಿ ಕಶಿ  
 ಭಾಯ್ರು ಆಯ್ಲೊ ಮೊಣ್ಣೆ ಏಕ್ ಆಶ್ಚರ್ಯಚಿ ಕಾಣೆ ಆಸ್ಸು.

ಶ್ರೀತಾಯುಗಾಂತು ಆಮ್ಗಲೆ ದೇಶಾಚೆ ಉತ್ತರ  
 ಭಾಗಾಂತ "ಕೋಸಲ ದೇಶ" ಆಶ್ಚಿಲೆ. ತಾಕ್ಕಾ ಆಯೋಧ್ಯಾ  
 ರಾಜಧಾನಿ. ಸೂರ್ಯವಂಶಾಚೆ ರಾಯ ಥಂಯ್ ರಾಜ್ಯಭಾರ



ಕರ್ತಾಲೆ. ತೆದನಾ ಗಂಗಾನಂಯ್ಚೆ ತಟಾವಯ್ಲೆ ರಾನ್ನಾಂತು ಮಸ್ತು ಋಷಿ, ಮುನಿ ಆಶ್ರಮ ಬಾಂದುನು ಆಶಿಲಿಂತಿ. ತ್ಯಾನ್ನಿ ತಪಸ್ ಕೋನುರ್ ಧರ್ಮಾಂಚೆ ರಕ್ಷಣ ಕರ್ತಲಿಂಚಿ. ಲೋಕ ಕಲ್ಯಾಣಾರ್ಥ ಯಾಗ ಯಜ್ಞ ಕರ್ತಲಿಂಚಿ. ಆಶಿ ಗಂಗಾ ತಟಾರಿ ಆಶ್ರಮ ಬಾಂದುನು ಆಶಿಲ್ಯಾಂ ಪೈಕಿ "ಪ್ರಚೇತಸ" ಮೊಣ್ಣೆ ಏಕ್ ಮುನಿ ಆಶಿಲೋ. ತ್ಯಾ ಮುನಿಲೋ ಪೂತು ರತ್ನಾಕರು. ಪ್ರಚೇತಸ ಮುನಿಲೋ ಪೂತು ಜಾಲ್ಲೆಲೆ ನಿಮಿತ್ತ ತಾಕ್ಯ "ಪ್ರಾಚೇತಸ" ಮ್ಹೋಣುಯ್ ಮ್ಹಣ್ತಾತಿ.

ಚೆರ್ಡು ರತ್ನಾಕರಾಕ ಖೇಳು ಮ್ಹಳ್ಯಾರಿ ಜೀವಾಚೊ. ಖೇಳ್ಚೆ ಮ್ಹಳ್ಯಾರಿ ಪಂಚಪ್ರಾಣು. ಏಕ ದಿವಸು ರತ್ನಾಕರು ಖೇಳ್ತ ಖೇಳ್ತಚಿ ರಾನ್ನಾಂಕ ಪಾವಲೊ. ತಾಕಾ ಖೇಳ್ಚು ಖೇಳ್ಚು ವೇಳು ಜಾಲ್ಲೆಲೋ ಕಳ್ಳಿ ರಾನ್ನಾಂತು ಕಾಳೋಕು ಜಾಲ್ಲೋ. ಕಾಳ್ಕಾಂತು ತಾಕ್ಯಾ ಘರಾಚಿ ವಾಟ ಗುಪ್ಸುನು ಗೆಲ್ಲಿ. ಆವ್ಸು ಬಾಪ್ಸುಲೊ ಉಡ್ಗಾಸು ಯೇವ್ಸು ದುಃಖ ಜಾಲ್ಲೆ. ಪೊಟ್ಟಾಕ ಭೂಕಯ್ ಜಾಲ್ಲಿ. ಕಾಳ್ಕಾಂತು ಭಂಯ ಜಾಲ್ಲೆ. ಕಸ್ಸಲೆ ಕೊರ್ಚೆ ಮ್ಹೋಣು ಕಳ್ಳಾತ್ತಿಲೆ ರತ್ನಾಕರು ಹೋಡ ತಾಳ್ಯಾರಿ ರೂಡ್ಚ್ಯಾ ಲಾಗ್ಲೊ. ತ್ಯಾ ವೇಳಾರಿ ಮೃಗಬೇಟ ಕೋನುರ್ ತೇಚಿ ವಾಟ್ವೇರಿ ಯೇವ್ಚೆ ಏಕ್ ಶಿಕಾರಿಕ

ಹಾಗೆಲೆ ರಡ್ಚೆ ಆಯ್ಕಲೆಂ. ರಡ್ತಾಚಿ ರಾಬ್ಬಿಲೊ ರತ್ನಾಕರು  
ಮೆಳ್ಳೊ. ಶಿಕಾರೀನ ರತ್ನಾಕರಾಲೆ ದೊಳ್ಯಾಂಚೆ ಉದ್ದಾಕ  
ಪೂಸುನು ಸಮಾಧಾನ ಕೊನು ಉಕ್ಕೊಳ್ಳು ಧರ್ಲೆ. ಭೀವ್ಪು  
ರಡ್ತಾಲೆ ರತ್ನಾಕರಾಕ ಶಿಕಾರಿಕ ಪೊಳೊವ್ಪು ಎದ್ದೇಂಶೆ  
ಧೈರ್ಯ ಆಯ್ಲೆಂ.

ತ್ಯಾ ಶಿಕಾರಿಕ ವಾರ್ಡೀಕ್ ಜಾವ್ನು ಮಸ್ತ ವರ್ಸಂ  
ಜಾಲ್ಯಾರಿಯಿ ಚೆರ್ಡು ಭಾಳ ಜಾಯ್ನಿ ಆಶಿಲೆ. ಕಾಳ್ಯಾಂತು  
ರಡ್ತಾಚಿ ರಾಬಿಲ್ಯಾ ರತ್ನಾಕರಾಕ ಪೊಳೊವ್ಪು ಶಿಕಾರಿಲ್ಯಾ  
ಮನಾಂತು ಉಜ್ವಾಡು ಭರ್ಲೊ. ಸಾಂಗೂಕ್ ಜಾಯ್ನಾ  
ನಾತ್ತಿಲೊ ಆನಂದು ಜಾಲ್ಲೊ. ರತ್ನಾಕರಾಕ ಪೊಟೊನು  
ಧೊನು ಮೊಗು ಕೆಲ್ಲೊ ತಾಕ್ಕಾ ಖಾಂದ್ಯಾರಿ ಬೊಸೊವ್ಪು  
ಆಪಣ್ಯಾಲೆ ಫರಾಕ್ ಫೇವ್ಪು ಗೆಲ್ಲೊ.

ಖೇಳುಂಕ ಗೆಲ್ಲಲೊ ಪೂತು ರತ್ನಾಕರು ಕಾಳೊಕು  
ಜಾಲ್ಯಾರಿಯಿ ಫರಾಕ್ ವಾಪಾಸ್ ಯೇನಿ ಮೋಣು ಪ್ರಚೇತಸ  
ಮುನೀಂಕ್ ಹುಸ್ಕೊ ಜಾಲ್ಲೊ. ತ್ಯಾ ಕಾಳ್ಯಾಂತೂಯ್  
ಆಶ್ರಮಾಚೆ ಹೇತಾಂ ತೆತಾಂತುಲೆ ರಾನ್ನಾಂತು ಮಸ್ತ  
ದೂರತಾಂಯ ತಾಕ್ಕ ಸೊದ್ದಿಲೆ. ವಾರಪರ್ಯಂತ "ರತ್ನಾಕರು  
ಮೆಳ್ತಾಲೊ" ಮೊಣು ರಾನ್ನಾಂತು ಸೊದ್ದಿಲ್ಯಾರಿಯಿ ಮುನಿಕ

ಪೂತು ಮೆಳ್ಳಾ. ಆಪಣ್ಣಾಲೆ ಚೆರ್ಡಾಕ್ ದುಷ್ಕ ಮೃಗಾನ  
 ಖೆಲ್ಲೆ ದಿಸ್ತಾ ಮ್ಹೋಣು ತಾಕ್ಕಾ ಭಾರಿ ದುಃಖ ಜಾತ್ತ.  
 ಜಾಲ್ಯರಿಯಿ ಪೂತು ಜೀವಂತ ಆಸ್ತಲೊ ಮೊಣ್ಣೆ ಏಕ ಆಶಾ  
 ಆವ್ಸು ಬಾಪ್ಪುಂಕ. ಚೆರ್ಡಾಲೊ ಉಡ್ಗಾಸು ಕಾಣು ಕಾಣು  
 ತಾನ್ನಿ ಮಸ್ತ ದುಃಖ ಭೊಗ್ಗಿಂತಿ. ಕ್ರಮೇಣ ಪೂತು ಪರತ್  
 ಮೇಳ್ತಾ ಮೊಣ್ಣೆ ಆಶಿ ತಾಂಗೆಲೆ ಮನಾಂತು ಬಾವ್ನು ಗೆಲ್ಲಿ.

ಶಿಕಾರಿನ ಖಾಂದ್ಯಾರಿ ಬೊಸೊನು ಹಾಳೈಲ್ಯಾ  
 ರತ್ನಾಕರಾಕ ಪೊಳೊವ್ನು ತಾಗೆಲೆ ಬಾಯ್ಲೆಕ್ ಖೂಬ  
 ಸಂತೋಷ ಜಾಲ್ಲೊ. ಚೆರ್ಡು ಭಾಳ ನಾತ್ತಿಲೆ ತಾಂಕಾ  
 ರತ್ನಾಕರ ಮೆಳ್ಳಲೊ ಹೋಡ್ ಭಾಗ್ಯ ಮೆಳ್ಳಾ ಮಣ್ಣೆ ಜಾಲ್ಲೆ.  
 ಶಿಕಾರಿಲೆ ಬಾಯ್ಲೆನ್ ರತ್ನಾಕರಾಕ ಪೊಟೊನು ಧೊನು  
 ಗಾಲ್ಲಾಂಕ ಉಮ್ಮೊ ದಿಲ್ಲೊ. ವಗ್ಗಿ ವಗ್ಗಿ ಭಿತ್ತರಿ ವೊಚ್ಚುನು  
 ಚೆರ್ಡಾಕ ಖಾವ್ಚಾಕ ಹಾಣು ದಿಲ್ಲೆ. ಘರಾಂತು ಆಶಿಲೆ ಫಲ  
 ವಸ್ತು ದಿಲ್ಲೊ. ತೇಂ ಖಾತ್ತರಿ ರತ್ನಾಕರಾಕ ಸಮಾಧಾನ  
 ಜಾಲ್ಲೆ. ಜಾಲ್ಯರಿಯಿ ಆವ್ಸು ಬಾಪ್ಪುಲೊ ಉಡ್ಗಾಸು ಯೇವ್ನು  
 ಕಳಸೊ ಕಾಣು ಕಾಣು ರಡ್ತಾಲೊ. ಶಿಕಾರಿ ಆನಿ ತಾಗ್ಗೆಲಿ  
 ಬಾಯ್ಲ ರತ್ನಾಕರಾಲೆ ದುಃಖ ವಿಸ್ರಾಚಾಕ ಪ್ರಯತ್ನ ಕರ್ತಾಲೆ.  
 ತಿಗೈಲ್ಯಾ ಮಾಯಾಂತು ರತ್ನಾಕರಾಕ ಆವ್ಸುಲೊ ಮೋಗು

ಮೆಳ್ಳೆ. ತಾನ್ನಿ ಮಸ್ತ ಮೊಗಾನಿ ತಾಕ್ಕಾ ಹೋಡು ಕೆಲ್ಲೊ.  
 ತಾಂಗೆಲೆ ಮೊಗಾಂತು ರತ್ನಾಕರು ಕ್ರಮೇಣ ಆಪಣ್ಯಾಲೆ  
 ಆವ್ನು ಬಾಪ್ಪುಕ ವಿಸಲೋರ್ ತಾಂಕಾಚಿ ಆಪಣ್ಯಾಲಿ ಆವ್ನು  
 ಬಾಪ್ಪುಸು ಮೊಣು ಲೆಕ್ಕುನು ತಾಣೆ ತಾಂಕ ಮೋಗು ಕೆಲ್ಲೊ.  
 ಶಿಕಾರಿ ರತ್ನಾಕರಾಕ ಆನು ಜಾಲೊ. ತಾಗೆಲಿ ಬಾಯ್ಲ  
 ರತ್ನಾಕರಾಲಿ ಅಮ್ಮಾ ಜಾಲ್ಲಿ.

ಶಿಕಾರಿನ ಆಪಣ್ಯಾಲೆ ಪುತ್ತಾಕ್ ಮೃಗ ಪಕ್ಷಾಂಕ  
 ಶಿಕಾರ್ ಕೊರ್ಚಿ ವಿದ್ಯಾ ಶಿಕ್ಯೆಲಿ. ಸ್ವಭಾವಾನಿ ಚುರುಕು  
 ಜಾವ್ನಾಶಿಲೊ ರತ್ನಾಕರು ಭಾರಿ ವಗ್ಗಿ ಬಾಣ ಸೊಡಚ್ಯಾಶಿಕ್ಲೊ.  
 ತಾಣೆ ಸೊಳ್ಳೆಲೆ ಬಾಣಾಂಚೆ ಲಕ್ಷ ಚುಕ್ಕಾನಾತ್ತಿಲೆ!  
 ರಾನ್ನಾಂತುಲ್ಯಾ ಪ್ರಾಣಿ ಪಕ್ಷಾಂಕ ರತ್ನಾಕರು ಸಾಕ್ಷಾತ್  
 ಯಮರೂಪಿ ಜಾಲೊ. ವರ್ಸಂ ವತ್ತ ವತ್ತಚಿ ಪ್ರಾಯೇಕ್  
 ಆಯಿಲ್ಯಾ ರತ್ನಾಕರಾಕ್ ಶಿಕಾರಿನ ತಾಂಗೆಲ್ ಜಾತಿಚೇಚಿ  
 ಏಕ್ ಚಂದಿ ಚೆಲ್ಯೇಕ್ ಸೊದ್ದುನು ವಾರ್ಡೆಕ್ ಕೆಲ್ಲಿ. ತಶಿಂಚಿ  
 ಶಿಕಾರಿಲೆ ವಾಂತಾರ್ ಪಣೆಚಿ ಜವಾಬ್ದಾರಿ ಪೂರಾ  
 ರತ್ನಾಕರಾಲೆ ವಯ್ತಿ ಪಳ್ಳಿ. ಸಂಸಾರ ಚೊಲೊವ್ನು ಹೊರ್ಚೆ  
 ತಾಕ್ಕಾ ಭಾರಿ ಕಷ್ಟ ಜಾಲ್ಲೆ. ಮೃಗ ಬೇಟೇರಿ ಜೀವನ ಚೊಲ್ಚೆ  
 ಕಷ್ಟ ಜಾವ್ನು ತಾಣೆ ಚೊರಣಿಕಾ ಕೊರುಂಕ್ ಶುರು ಕೆಲ್ಲಿ.



ರಾನ್ನಾಂತುಲ್ಯಾನಿ ಗಾಂವ್ ಪರ್ಗಾಂವ್ ವತ್ತಾಲ್ಯಾಂಕ  
ಆಡ್‌ಧೊರ್ನ್ ತಾಂಗೆಲ್ಯಾ ಆಶಿಲೆ ಪೂರಾ ಲೂಟಾಲೊ.  
ತಾನ್ನಿ ಜಾಪ್ನು ದೀನಿ ಜಾಲ್ಯಾರಿ ತಾಂಚೆ ಬೊಡ್  
ಭೆತ್ತುಂಕಯ್ ತೊ ಮಾಗಶಿ ಮುಕಾರಿ ಪಳೈನಾ ಆಶಿಲೊ.

ಏಕದಿವಸು ರತ್ನಾಕರು ರಾನ್ನಾಂತು ತ್ಯಾ ವಾಟ್ವೇನ  
ಕೊಣ್ ಯೆತ್ತಾ, ಕೆದ್ನಾ ತಾಂಕಾ ಬಾಚಟುಚೆ ಮ್ಹೊಣು  
ವಾಟ ರಾಕ್ತಾಲೊ. ಹರಹರಾ ಮ್ಹೊಣು ನಾರದಮಹರ್ಷಿ  
ತ್ಯಾ ದಿವಸು ದೇವಾಲೆ ನಾಮಸ್ಮರಣ ಕರ್ತಚಿ ತ್ಯಾ ವಾಟ್ವೇನ  
ಆಯ್ಲೊ. ದೇವಾಲೆ ಧ್ಯಾನಾಂತು ತನ್ನಯ ಜಾಪ್ನು ಯೆವ್ಚೆ  
ನಾರದಾಕ ರತ್ನಕರಾನ ಪಳೈಲೆ. ತಾಗ್ಗೆಲೆ ವಾಟ್ವೆಕ್ ಆಡ್  
ರಾಬ್ಲೊ "ಏಯ್ ಜೋಗ್ಯಾ .... ತುಗ್ಗೆಲೆ ಕಸಲೆ ಆಸ್ಸು  
ಪೂರಾಯ್ ಮಾಕ್ಚಾ ದೀ. ದೀನಾ ಜಾಲ್ಯಾರಿ ತುಜ್ಜೆಂ ಬೊಡ  
ಭೆತ್ತಿಂತಾ ..... ಹಾಂ ....." ಮ್ಹೊಣೂ ಗುಡಗುಡಲೊ.  
ನಾರದು ರತ್ನಾಕರಾಲೆ ಬೊಬ್ಬಟೆ ಆಯ್ಕುನು ಬೀಣಿ ಭೀನಿ  
..... ದೇವರ್ಷಿ ನಾರದು ಕಾಂಯ್ ಸಾಧಾರಣ ಮುನಿವೆ?  
ತ್ರಿಲೋಕ ಸಂಚಾರಿ ನಾರದು ಹಾಸ್ಲೊ .... "ವೈಗಾ ...  
ಮೆಗ್ಯಾಲ್ಯಾಗಿ ಕಸ್ಸಲೆ ಆಸ್ತಾಲೆ? ಹೀ ಏಕಿ ಪೊರ್ನಿ ವಿಣಾ  
... ಆನಿ ಹಾಂವ್ ನೆಶ್ಚಿಲೆ ಆವಂಗಲೆ ತಿತ್ಲೆಂಚಿ! ತುಕ್ಚಾ

ಜಾಯ್ ಜ್ಯಾಲಾರಿ ಹೇಂ ಪೂರಾ ತುಕ್ಕಾ ದೀತ್ತಾಂ. ಇತ್ಲೆ ಸಾನ್ ವಿಷಯ್ ಬದಲ್ ಮೆಗ್ಗಲೆ ಮಾತ್ತ್ ಕಿತ್ಯಾಕ್ ಭೆತ್ತುಕಾ?" ನಾರದು ಮ್ಹಣಾಲೊ. ನಾರದಾಲಿ ಉತ್ರಂ ಆಯ್ಕುನು ಶಿಕಾರಿ ರತ್ನಾಕರಾಕ ಭಾರಿ ಆಶ್ಚರ್ಯ್ ಜಾಲ್ಲೆ. ತಾಣೆ ನಾರದಾಲೇ ತೋಂಡ ನಿಯಾಳ್ಲೆ. ಶಾಂತ ಮುದ್ರೆಚಾ ತೊಂಡಾರಿ ತೀಳಾತಿತ್ಲೆಂಯ್ ಭಯ್ಂ ದಿಸ್ಸನಿ! ಕೋಪುಯ್ ನಾ! ನಾರದಾಲೇ ತೊಂಡಾಚೊ ದಿವ್ಯ ತೇಜು ಪೊಳೊಪ್ಪು ತಾಕ್ಕಾ ಆಶ್ಚರ್ಯ್ ವಯ್ತಿ ಆಶ್ಚರ್ಯ್ ಜಾಲ್ಲೆ. ಉಲ್ಲೊವ್ಚೆ ವಿಸರ್ಲೆ. ತಾಕ್ಕಾ! ದಿವ್ಯಾ ಲಾಗ್ಗಿ ಮೆಣ್ತೆಲ್ ಕರ್ಗಾಲ್ಯವರಿ ಫಾತ್ಕೊರುಶೆ ಆಶಿಲೆ ತಾಗ್ಗಲೆ ಮನ ಕರಗುಂಕ ಲಾಗ್ಗೆ.

ನಾರದು ಏಕ ರುಕ್ಕಾ ಪಂದಾಕ ಬೈಸುನು ವೀಣಾ ವಾಜಿತ್ತಚಿ ದೇವಾಲೆ ಸ್ತುತಿ ಕೊರುಂಕ್ ಲಾಗ್ಲೊ. ಮಧುರ ಕಂಠಾಚಿ ತೀ ಭಜನ ಆಯ್ಕುನು ರತ್ನಾಕರಾಲೇ ಮನಾಂತು ಸಾಂಗೂಕ್ ಜಾಯ್ ನಾತ್ತಿಲೊ ಆನಂದು ಜಾಲ್ಲೊ. ನಾರದಾಕ ತಾಗ್ಗಲ್ಯಾ ಮನಾಂತು ಜಾವ್ಚೆ ಪರಿವರ್ತನ ಅರ್ಥು ಜಾಲ್ಲೆ. ತಾಕ್ಕಾ ಪೊಳೊನು ಸಮಾಧಾನೇರಿ ಸಾಂಗ್ಲೆ "ವೈಗಾ ... ಚೊರಣಿಕ್ ಕೊರ್ಚೆ, ಪ್ರಾಣಿ ಪಕ್ಷಾಂಕ ದಿವಶಿ ಮಾರ್ಚೆ ಪೂರಾ ಪಾಪ. ನುಸ್ತಿಂಚಿ ಇತ್ಯಾಕ ಹೇ ಪಾಪಕರ್ಮ ಕರ್ತಾ?"

ರತ್ನಾಕರ ವಿನಮ್ರ ಜಾವ್ನು "ಸ್ವಾಮೀ .... ಮೆಗ್ಗಲೊ ಹೋಡು  
ಸಂಸಾರು ..... ಮ್ಹಾಂತಾರಿ ಆವ್ನು ಬಾಪ್ಪುಸು ಆಸ್ಸತಿ.  
ಸಂಸಾರು ಚೊಲ್ಚ್ಯಾಕ ಕಸ್ಸಲೇ ಕೊರುಂ? ಸಗ್ಳೊ ಸಂಸಾರ  
ಭಾರು ಮೆಗ್ಗಲೆ ಖಾಂದ್ಯಾರಿ ಆಸ್ಸ .... ಮೃಗಬೇಟಾ,  
ಚೊರಣಿಕ ಸೋಣು ಮಕ್ಕಾ ವಿಂಗಡ್ ವಿದ್ಯಾ ಗೊತ್ತಾ .....  
ತುಮ್ಮಿ ಸಾಂಗೂಕಾ ಹಾಂವ್ ಕಸ್ಸಲೇ ಕೊರುಂ?" ನಿಮ್ಮಿಲೆ.  
ತೆದ್ನಾ ನಾರದು ಹಾಸ್ತಚಿ ಮ್ಹಣಾಲೊ "ತೂಂವೆ ಕೊರ್ಚೆ  
ಹೇಂ ಪೂರಾ ಪಾಪಕರ್ಮ. ತುಗ್ಗಲ್ಯಾ ಹ್ಯಾ ಪಾಪಾಂತು  
ತುಗ್ಗಲೆ ಸಂಸಾರುಂತುಲೆ ಕೊಣಿಯ್ ಜಾವ್ನೊ ವಾಂಟೊ  
ಘೆತ್ತಾವೆ? ತೂಂವೆ ಘರಾಕ ವೊಚ್ಚುನು ತುಗ್ಗಲ್ಯಾ ಬಾಯ್ಲ  
ಚೆರ್ಡುವಾಂಕ ಆವ್ನು ಬಾಪ್ಪುಕ ನಿಮ್ಮುನು ಯೇವ್ನು ಮಾಕ್ಕಾ  
ಸಾಂಗೂಕಾ". ನಾರದು ಚುಕ್ಕೊನು ಘೇವ್ಚ್ಯಾಕ ಹೋ  
ಉಪಾಯ ಕರ್ತಾಕೇ ಮ್ಹೊಣು ರತ್ನಾಕರ ಮನಾಂತು ಲೆಕ್ತಾ  
..... ತಾಗ್ಗಲೆ ಮನಾಂಚಿ ಭಾವನಾ ನಾರದಾಕ ಅರ್ಥು  
ಜಾತ್ತಾ ..... ಆನಿ ಸಾಂಗ್ತಾ ..... "ತುಕ್ಕಾ ಮೆಜ್ಜೇರಿ ವಿಶ್ವಾಸ  
ನಾ ಜಾಲ್ಯಾರಿ ಮಾಕ್ಕಾ ಹ್ಯಾ ರುಕ್ಕಾಕ ಬಾಂದೂನು  
ವೊಚ್ಚೈತ". ನಾರದಾನ ಸಾಂಗಿಲೆ ಸವ್ ವೊಣು  
ರತ್ನಾಕರಾಕ ದಿಸ್ಲೇ ..... ಆನಿ ತಾಕ್ಚ ಏಕ್ ರುಕ್ಕಾಕ ಬಾಂದುನು

ಘಾಲ್ಲೆ. ನಾರದಾನ ನಿಮ್ಮಿಲೆಲೆ ಪ್ರಶ್ನೆಕ ಉತ್ತರ ಸೊದ್ದುಂಕ ರತ್ನಾಕರಾನ ಘರ ವಾಟ ಧರ್ಲಿ.

ರತ್ನಾಕರು ಘರಾಕ ಆಯಿಲೋಚಿ, ಪಯಲೆಂ ಬಾಪ್ಪುಲ್ಯಾ ವೊಚ್ಚನು “ಹಾಂವ ಚೊರಣಿಕ ಆನಿ ಪ್ರಾಣ್ಯಾಂಕ ದಿವಶಿ ಮಾನು ತುಮ್ಮೆಲೆ ಪೂರಾ ಪೊಟ್ಟಂ ಭರ್ತಾಂ. ಹೇಂ ಪೂರಾಯ್ ಪಾಪ ಕಂಯ್. ತ್ಯಾ ಪಾಪಾಂತು ತುಮ್ಮಾಯ್ ವಾಂಟೊ ಆಸ್ಸ ನ್ಹಂಯವೇ” ಮ್ಹೊಣು ನಿಮ್ಮಿತಾ. ತೆದ್ನಾ ಬಾಪ್ಪುಸು “ಛೀ ..... ಛೀ ..... ಚೊರಾಣಿಕ ಕೊನು ಕೊಣಲೇಯ್ ಬೊಡ ಭೆತ್ತುಂಕ ನಜ್ಜ. ತುಗ್ಗೆಲ್ಯಾ ಪಾಪಾಂತು ಆಮ್ಯಾ ವಾಂಟೊನಾ ತೂಂವ ಕೆಲ್ಲೆಲೆ ಕರ್ಮ ತೂಂವೇ ಭೋಗ್ಗುಕಾ” ಮ್ಹಣಾಲೊ. ಹೇಂ ಆಯ್ಕುನು ತಾಗೆಲೆ ಮನ ಬಾವ್ಲೆಂ. ರತ್ನಾಕರು ಆಪ್ಪುಲ್ಯಾ ಚಮ್ಕಲೊ. ತೀಣೆಯ್ ತಾಕ್ಯಾ ಬಾಪ್ಪುನು ಸಾಂಗಿಲೆ ಮಣ್ಣೆ ಸಾಂಗ್ಲೆ. ಶೀದಾ ಆಪಣ್ಯಾಲೆ ಬಾಯ್ಲೆ ಲಾಗ್ಗಿ ಗೆಲ್ಲೊ “ವೈಗೋ, ಹಾಂವ ಚೊರಣಿಕ ಕರ್ತಾಂ ..... ವಾಟ್ವೇರಿ ಯೆತ್ತವತ್ತಾಲೆಲೆ ಬೊಡ ಭೆತ್ತುನು ತುಮ್ಮಾ ಪೂರಾ ಪೊಶಿತಾ. ಹಾಂವ ಕೊಚೆ ಹ್ಯಾ ಪಾಪಕರ್ಮಾಂತು ತುಮ್ಮಾಯ್ ವಾಂಟೊ ಆಸ್ಸನವೆ?” ಮ್ಹಣಾಲೊ. ತಾಕ್ಯಾ ಬಾಯ್ಲೆನ ತೋಂಡ ತಿಪ್ಪುನು ಸಾಂಗ್ಲೆ



“ಹೇ, ಕಸ್ಸಲೆ ಸಾಂಗ್ತ ತೂಂ?”

ತೂಂವೆ ಕರಚೆ ಪಾಪಾಕ ಆನಿ ಆಮ್ಕಾಂ ಕಸ್ಸಲೊ ಸಂಬಂಧು? ತೂಂ ಮೆಗೆಲೊ ಬಾಮ್ಕುಣು. ಹಾಂವ ತುಗೆಲಿ ಬಾಯ್ಲ. ಹೀಂ ಚೆಡುರ್ವಂ ಪೂರಾ ತುಗೆಲಿಂ. ಸಗ್ಳೋ ಸಂಸಾರು ಪೊಸೂಚಿ ಜವಾಬ್ದಾರಿ ತುಗೆಲಿ ನ್ಹಂಯವೇ?” ಚೆಡುರ್ವಂಯ್ ತಶಿಂಚಿ ವ್ಹುಣಾಂಲಿ. “ಆಪಣ್ಯಾಲೆ ಪಾಪಾಂತು ಕೊಣಕಂಯ್ ವಾಂಟೆನಾ ಜಾಲ್ಯಾರಿ, ಬಾಯ್ಲ ಆಪಣ್ಯಾಲೆ ಪಾಪಾಂತು ವಾಂಟೊ ಘೆತ್ತಲಿ ವ್ಹೊಣು ಮನಾಂತು ತಾಣೆ ಆಶಾ ದವೊರ್ನು ಗೆತ್ತಿಲಿ” ರತ್ನಾಕರಾಕ ನಿರಾಶ ಜಾಲ್ಲಿ.

ರತ್ನಾಕರಾಕ ಮನಾಂತು ಭಾರಿ ದುಃಖ ಜಾಲ್ಲೆ. ಹಾಗೆಂಲ್ಯಾ ಕತಿರ್ ಹಾಂವೆ ಕೆಲ್ಲೆಲ್ಯಾ ಪಾಪಾಕ ಹಾಂವಚಿ ಭಾದ್ಯು. ದುಸ್ರೆ ಕೊಣೆಯ್ ನ್ಹಂಯ್ ..... ಹಾಂವೆ ಕೆಲ್ಲೆಲೆ ಕರ್ಮ ಹಾಂವೆ ಭೊಗ್ಗುಕಾ. ಹೇಂ ರತ್ನಾಕರಾಲೆ ಮನಾಂಕ ಅರ್ಥು ಜಾಲ್ಲೆ. ಶೀದಾ ನಾರದಾಲೆ ಲಾಗ್ಗಿ ಯೆವ್ಕು ತಾಕ್ಕಾ ಬಾಂದುನು ಘಾಲ್ಲೆಲಿ ದೋರಿ ಸೊಡ್ವಾಯ್ಲಿ. ರಡ್ತಾ ರಡ್ತಾ ಘರಾಂತು ಘಟ್ಟೆಲಿ ಸಗ್ಳಿ ಘಟನಾ ವಿವರ್ಸಿಲಿ.

ನಾರದಾಕ ಸಾಷ್ಟಾಂಗ ಪಾಂಯ್ ಪೋಣು “ಸ್ವಾಮೀ, ಆತ್ತಂ ಮೆಗ್ಗೆಲಿ ಗತಿ ಕಸ್ಸಲಿ? ಯೆದ್ದೊಳು ಧಾಂಯ್ ಕೆಲ್ಲೆಲೆ ಪಾಪಾಕ ಹಾಂವಕಶಿ ಪರಿಹಾರು ಕೊರ್ನು ಘೇವ್ಚೆಂ? ಮಾಕ್ಕಾ ತುಮ್ಮಿಚೇ ಏಕೆ ವಾಟ ದಾಕೊಕಾ ... ಹಾಂವ್ ತುಮಕಾ ಶರಣು ಆಯ್ಲೊಂ. ತುಮಕಾ.. ತುಮ್ಮಿಚೆ ಮೆಗ್ಗೆಲೊ ಬಂಧು ಬಳಗ ಸರ್ವಸ್ವ ... ಹ್ಯಾ ಕರ್ಮಂತುಲ್ಯಾನಿ ಮಾಕ್ಕಾ ಪಾರ್ ಕೊರ್ಕಾ” ಮ್ಹೊಣು ಸಾಂಗ್ತಾನಾ ತಾಕ್ಕಾ ದುಃಖ ಉಕ್ವನು ಉಕ್ವನು ಯೇತ್ತಾ. ದೊಳ್ಯಾಂತುಲ್ಯಾನ ದಳದಳಿ ದೆವಿಲ್ಲೆ ಉದ್ದಾಕ ನಾರದಾಲೆ ಪಾವ್ಲಾಂರಿ ಪಡ್ತಾ. ಪಶ್ಚಾತ್ತಾಪಾಂತು ರತ್ನಾಕರಾಲೆ ಮನ ಭೊರ್ನು ಅಯಿಲ್ಲೇ ಪೊಳೊನು ನಾರದು ಮೊಗಾನಿ ತಾಗ್ಗೆಲಿ ಪಾಟಿ ಪರ್ಸುನು “ಚೆರ್ಡಾ ... ತೂಂವ್ ಕಾಂಯ್ ಭೀವ್ನಕಾ ... ತೂಂವೆ ಕೆಲ್ಲೆಲೆ ಹೇ ಪಾಪ ಪೂರಾ ಧೂವ್ನ ವೊಚ್ಚೆ ಏಕ ಉಪಾಯ ತುಕ್ಕಾ ಸಾಂಗ್ತಾ” ಮ್ಹೊಣು ತಾಕ್ಕಾ ಸಮಾಧಾನ ಕರ್ತಾ.

ನಾರದು ರತ್ನಾಕರಾಕ ರಾಮನಾಮ ಸಾಂಗೊನು ದಿತ್ತಾ “ರಾಮ” “ರಾಮ” ಮ್ಹೊಣುಂಕ ರತ್ನಾಕರಾಲೆ ಜೀಬ್ ಗೊಂದೊಳ್ತಾ ... “ಮರಾ” “ಮರಾ” ಮ್ಹೊಣು ವಗ್ಗಿ ವಗ್ಗಿ ಸಾಂಗೊಕಾ ... ತೆದನಾ ರಾಮ ರಾಮ ಮ್ಹೊಣು ಸಾಂಗೊಕ

ಜಾತ್ನಾ” ಆಶಿ ನಾರದಾನ ಸಾಂಗಿಲೆ ತೇ ವಾಕ್ಯ ಸತ್ಯ ಜಾತ್ನಾ. ರತ್ನಾಕರಾಕ ರಾಮ ರಾಮ ಸಾಂಗ್ಚಿ ಸೊಣು ವಿಂಗಡ ವಿಷಯು ನಾಕ್ಯ ಜಾತ್ನಾ. ರಾಮಮಂತ್ರಾಚೆ ದಿವ್ಯ ಪ್ರಭೆಂತು ತಾಗ್ಗಿಲಿ ಪಾಪಾಚಿ ರಾಶಿ ಕರ್ಗುಂಕ ಲಾಗ್ತು. ತಾಕ್ಯಾ ಏಕ ರುಕ್ಯಾ ಮುಳಾಂತು ಬೊಸೊನು ನಾರದು ಸಾಂಗ್ತಾ “ತೂಂವೆ ಆಶಿಂಚಿ ರಾಮನಾಮ ಜಪ ಕೊರ್ಕಾ. ತೆದ್ನಾ ತುಗ್ಗಿಲೆ ಪಾಪ ಪೂರಾ ಪರಿಹಾರ ಜಾತ್ನು. ಮುಖಾಸುರ್ನು ಹೇಚಿ ವಾಟ್ವೇರಿ ಹಾಂವ್ ವಾಪಸ್ ಯೇತ್ರಾನಾ ತುಕ್ಯಾ ಪರತ್ ಮೆಳ್ತಲೊ.” ನಾರದಾಲೆ ಹೀಂ ಉತ್ರಂ ರತ್ನಾಕರಾಲೆ ಮನಾಂಕ ಗೊಡ್ಡ ಪಶಿ ಗೋಡ್ ಜಾತ್ನು. ಕಶಿಯ್ ಜಾವೊ ತಾಕ್ಯಾ ಹ್ಯಾ ಪಾಪಂತುಲ್ಯಾನ ಮುಕ್ತ ಜಾವ್ಚಾ ಮೊಣ್ಚಿ ಕಾಂಕ್ನಾ ಧೃಢ ಜಾತ್ನು. ತಾಗ್ಲೆಲ್ಲೊ ಸಂಸಾರಾಚೊ ಮಾಯಾಪಾಶು ತುಂಟಾ. ತಾಕ್ಯಾ ರಾಮ ನಾಮಂಚಿ ಉಸರು ಜಾತ್ನು ತೇಂಚಿ ಜೀವು ತೇಂಚಿ ಪ್ರಾಣು ಸರ್ವಯ್ ರಾಮಮಯ ಜಾತ್ನಾ!

ರತ್ನಾಕರು ನಾರದಾನ ಉಪದೇಶು ದಿಲ್ಯಾ ಮ್ಹಣ್ಣೆ ರುಕ್ಯಾ ಮುಳಾಂತು ಬಯಸೊನು ರಾಮನಾಮ ಜಪ ಕರ್ತಾ. ತಾಕ್ಯಾ ಖಾಣ್ ಜೆವಣಾಂಚೆ ಚಿಂತಾಯ್ ನಾ ... ರಾಮ ರಾಮ ಮ್ಹಣ್ತಾಚಿ ತನ್ಮಯ್ ಜಾವ್ಚು ತೋ ರಾಮಾಲೆ

ಧ್ಯಾನಾಂತು ಬುಡ್ಡುನು ಗೆಲ್ಲೊ. ತಾನಿ ಭೂಖಿಯ್ ನಾ.  
ದಿವಸಾ ವಯ್ತಿ ದಿವಸ ... ಮ್ಹುಯ್ನೊ ವರ್ಸಂ ... ಆಶಿ ಕಿತ್ತೆ  
ವರ್ಸಂ ಜಾಲ್ಲೆ ಮ್ಹೊಣು ತಾಕ್ಕ ಕಳೀತ ಜಾಯ್ತಿ ... ತಾಗ್ಗೆಲ್ಯಾ  
ಸುತ್ತು ವಾಳ್ತಿ ವಾಡ್ಲಿ. ವಾಳ್ತಿ ಹುತ್ಯಾಂ ಭಿತ್ತೇರಿ ಆಶಿಲೋ  
ರತ್ನಾಕರು ಕೊಣಂಕಯ್ ದೆಕ್ಕುಂಕ ಯೇನಾ ಜಾಲ್ಲೊ. ತ್ಯಾ  
ಹುತ್ಯಾಂತುಲ್ಯಾನ “ರಾಮ” “ರಾಮ” “ರಾಮ” ಮ್ಹೊಣ್ಚಿ  
ಏಕ ಮಂತ್ರ ಮಾತ್ರ ಆಯ್ಕುಂಕ ಯೆತ್ತಲೆ.

ಆಶಿಂಚಿ ಆಸ್ತಾನಾ ಏಕು ದಿವಸು ನಾರದು ಆಪಣ್ಯಾನ  
ರತ್ನಾಕರಾಕ ಸಾಂಗ್ಲಾ ಮ್ಹಣ್ಣೆ ತೇಚಿ ವಾಟ್ವೇನ ವಾಪಾಸ್  
ಆಯ್ಲೊ. ರತ್ನಾಕರಾನ ಬೈಶಿಲ್ಯಾ ರುಕ್ಕಾ ಮುಳಾಂತು  
ವಾಳ್ತಿಹುತ್ತೊ ಭರ್ಲಾಲೊ ತಾಣಿ ಪಳೈಲೇಂ “ರಾಮಾ  
ರಾಮಾ” ಮೊಣ್ಚಿ ಧುನ್ ಆಯ್ಕಲೊ. ಭಾರಿ ಜಾಗ್ರತೇರಿ  
ಹುತ್ಯಾವಾಳ್ತಿ ಪಾಪ್ಪುಣು ಕಾಳ್ಳಿ. ನಾರದಾಕ ತಾಣೆ ಸಾಂಗ್ಚಿ  
ರಾಮ ಮಂತ್ರ ಆಯ್ಕನು, ತಾಗ್ಗೆಲಿ ಏಕಾಗ್ರತಾ ಪೊಳೊವ್ನು  
ಭಾರಿ ಆನಂದು ಜಾಲ್ಲೆ. ತೋ ರತ್ನಾಕರಾಲ್ಯಾ ಕಾನ್ನಾಂತು  
“ರಾಮ ರಾಮ” ಮ್ಹಣ್ಣಾ ... ನಾರದಾನ ಉಚ್ಚಾರು ಕೆಲ್ಲಲೆ  
ರಾಮನಾಮ ಅಯ್ಕನು ಧ್ಯಾನಂತುಲ್ಯಾನ ರತ್ನಾಕರು  
ಜಾಗೋರ್ ಜಾಲ್ಲೊ. ದೊಳ್ಯಾಂ ಮುಖಾರಿ ನಾರದು



ಹಾಸ್ತಚಿ ರಾಬ್ಲಾ ... ತಾಣೆ ನಾರದಾಲೆ ಪಾಯಾರಿ ಮಾತ್ತೆ ದೊವೊನು ಸಾಷ್ಟಾಂಗ ನಮಸ್ಕಾರ ಕೆಲ್ಲೊ. ನಾರದಾನ ತಾಕ್ಕಾ ಉಟ್ಟಾರುನು ಮೊಗಾನಿ ಸಗ್ಗೇ ಅಂಗಾಗ ಪರಶಿಲೇ. ತೆದನ ವಾಳ್ತೆ ಹುತ್ಯಾಂತು ದಡ್ಡ ಮಂಡಿಲೆ ರತ್ನಾಕರಾಲೆ ದೇಹಾಕ ನವೇ ಜೀವನ ಮೆಳ್ಳಾ ಮಣ್ಣೆ ಜಾಲ್ಲೆ. ನಾರದು ರತ್ನಾಕರಾಕ ಸಾಂಗ್ತು “ತುಂಚಿ ಧನ್ಯು! ವಲ್ಮೀಕ ದಾಕ್ಕುನು ಭಾಯ್ರಿ ಆಯಿಲೆ ನಿಮಿತ್ತ ತುಗ್ಗಿಲ್ಲೆ ನಾಂವ್ ವಾಲ್ಮೀಕಿ ಜಾಲ್ಲೆ. ಹೋ ತುಗ್ಗಿಲೊ ಪುನರ್ಜನ್ಮ ...! ರಾಮನಾಮಾಚೆ ಅಖಂಡ ಜಪಾಂತು ತುಗಿಲೆ ಪಾಪರಾಶಿ ಪೂರಾಯ್ ನಾಶ ಜಾಲ್ಲೆ. ಸೂರ್ಯ ... ಚಂದ್ರು ... ಭೂಂಯ್ ... ಆಕಾಶು ಆಸ್ಸುಚೆ ಪರ್ಯಂತ ವಾಲ್ಮೀಕಿ ಮೊಣ್ಣೆ ನಾವಾನ ತೂಂ ಪ್ರಖ್ಯಾತು ಜಾತ್ಲೊ ... ಕೀರ್ತಿ ಪಾವ್ತಲೊ” ಮೊಣ್ಣು ಆಶಿರ್ವಾದ ಕೆಲ್ಲೊ. ನಾರದಾಲೆ ಆಶೀರ್ವಚನ ಆಯ್ಕುನು ವಾಲ್ಮೀಕಿಲೇ ಮನಾಂತು, ಸಂತೋಷ, ಜಾಪ್ಪು ಸಂತುಷ್ಟ ಭಾವ ಉಬಜಲೊ. ದೊಳ್ಳಾಂತು ಆನಂದಭಾಷ್ಪ ಭೋರ್ನು ಆಯ್ಲೆ.

“ಮಹಾತ್ಮಾನೋ ... ಹೇ ಪೂರಾ ತುಮ್ಗಿಲೇ ದಯೆನ ಪ್ರಾಪ್ತ ಜಾಲ್ಲೆ. ‘ಸಜ್ಜನಾಲೆ ಸಂಗಾಂತು ಮನುಷ್ಯ ಉದ್ಧಾರ

ಜಾತ್ಯಾ' ವೊಣ್ಣುಂಕ ಹಾಂವ ಏಕ ಸಾಕ್ಷಿ ಜಾಲ್ಯೊ ...  
 ಪರಶುಮಣಿಚೆ ಸ್ವರ್ಶಾಂತು ಮಾತ್ಯೆಂತುಲೆ ಲೊಕ್ಕಂಡಯ್  
 ಭಾಂಗಾರ ಜಾತ್ಯ. ತಶಿಂಚಿ ರಾಮ ಮಂತ್ರಾಚೆ ದಿವ್ಯ ಶಕ್ತಿಂತು  
 ಮಾಕ್ಯ ಪುನರ್ಜನ್ಮ ಪ್ರಾಪ್ತ ಜಾಲ್ಯೊ. ತ್ಯಾ ದಿವಸು ತುಮ್ಮಿ  
 ದಿಲ್ಲಾಲೆ ಉಪದೇಶಾನಿ ಮೆಗೆಲೊ ಕಿರಾತ ಜನ್ಮಾಂಚೆ ಪಾಪ  
 ನಾಶ ಜಾಲ್ಯೆ ತುಮ್ಮೆಲೆ ಉಪ್ಯಾರಾನ ಹಾಂವ ಪಾಪಾ  
 ದಾಕ್ಯನು ಮುಕ್ತ ಜಾಲ್ಯೊ" ವೊಣ್ಣು ಕಿರಾತು ಭಕ್ತಿನ  
 ನಾರದಾಕ ಪಾಂಯ್ ಪಳೊ. ಪಶ್ಚಾತ್ತಾಪಾಚೆ ದುಃಖಾನಿ  
 ಭರಲೆಲೆ ರತ್ನಾಕರಾನ ಸಾಂಗಿಲೆ ಉತ್ತರ ಆಯ್ಕುನು  
 ನಾರದಾಕಯ್ ಮನಾಂತು ಆನಂದು ಜಾಲ್ಯೊ. ನಾರದು  
 ವಾಲ್ಮೀಕಿಕ ಆಶೀರ್ವಾದ ಕೊರ್ನು ಭೂಂಯ್ಚೆ ಪ್ರದಕ್ಷಿಣೆಕ  
 ಮುಖಾಸರ್ಲೊ. ರತ್ನಾಕರಾಕ ಕಿರಾತಾಲೊ ಸಂಸ್ಕಾರು  
 ವಿಸರ್ಲೊ. 'ವಾಲ್ಮೀಕಿ' ಜಾವ್ನು ಪುನರ್ಜನ್ಮ ಪ್ರಾಪ್ತ  
 ಜಾಲ್ಯೊ.

ಮಹರ್ಷಿ ವಾಲ್ಮೀಕಿ ಗಂಗಾನಂಯಚೆ ತಡಿರಿ ಏಕ  
 ಆಶ್ರಮ ಬಾಂಧೂನು ಘೆತ್ಯಾ. ನಾರದಾನ ಕೆಲ್ಲೆಲೆ  
 ಆಶೀರ್ವಾದ ಫಲಾಚೆ ಪ್ರಮಾಣೆ ವಾಲ್ಮೀಕಿಲೆ ಕೀರ್ತಿ ಚಾರಿ  
 ದಿಕಾಂಕಯ್ ಪಸರ್ತಾ. ವಾಲ್ಮೀಕಿಲೆ ಕೀರ್ತಿ ಆಯ್ಕುನು ಮಸ್ತ

ಋಷಿ ಮುನಿ ತಾಂಗೈಲ್ಯಾ ಶಿಷ್ಯಾಂಕ ಘೇವ್ನು ಯೇವ್ನು  
 ವಾಲ್ಮೀಕಿಲೆ ಆಶ್ರಮಾಲಾಗ್ಗಿ ತಾಂಗೈಲೆಯ್ ಆಶ್ರಮ  
 ಬಾಂದ್ತಾತಿ. ತಾಂಗೈಲ್ಯಾ ಚೆರ್ಡುವಾಂಕ ಆನಿ ಶಿಷ್ಯಾಂಕ  
 ಮಹರ್ಷಿ ವಾಲ್ಮೀಕಿ ಗುರು ಜಾತ್ತಾ. ವಾಲ್ಮೀಕಿನ ಯಾಗ-  
 ಯಜ್ಞ, ಜಪ-ತಪ, ಹೋಮ ಕೆಲೆಲ್ಯಾನ ಆಶ್ರಮಾಚೆ, ಸಾನಿಧ್ಯ  
 ವಾಡ್ತೊನು ಯೇತ್ತಾ. ಸಾತ್ವಿಕ ಆನಿ ಧಾರ್ಮಿಕ ತೇಜ  
 ವಾಲ್ಮೀಕಿಕ ಪ್ರಾಪ್ತ ಜಾತ್ತ. ಚೆರ್ಡುವಾಂಕ ನೀತಿ, ಆನಿ ಧರ್ಮ  
 ಭೋದಕ ಶಿಕ್ಷಣ, ಶಿಷ್ಯಾಂಕ ಯೋಗ ಧರ್ಮದೀಕ್ಷಾ, ಸಾಧು  
 ಸಂತಾಕ ಧರ್ಮಾಚೆ ಮರ್ಮ ಸಾಂಗೊನು, ವೇದ  
 ಉಪನಿಷತ್ತಾಚೆ ಪಾರಾಯಣ ಕೊರ್ನು ಧರ್ಮ ಆನಿ  
 ಜ್ಞಾನಾಂಕ ಕುಳಾರ ಜಾವ್ನಾಶಿಲೆ ವಾಲ್ಮೀಕಿಲೆ ಪವಿತ್ರ ಆಶ್ರಮ  
 ಪಾವನ ಜಾತ್ತಾ.

## ಶೋಕುಚಿ ಶ್ಲೋಕ ಜಾಲ್ಲೊ.

ಕಿರಾತ ರತ್ನಾಕರು ಬ್ರಹ್ಮರ್ಷಿ ವಾಲ್ಮೀಕಿ ಜಾಲ್ಲೆಲೆ.  
 ಏಕಿ ಕಾಣೆ ಕಶಿಕಿ ತಶಿಂಚಿ ತಾಣೆ ರಾವಾಯುಣ  
 ಬರೆಯಿಲೆಯ್ ಏಕಿ ಕಾಣೆಂಚಿ! ಏಕ ದಿವಸು ವಾಲ್ಮೀಕಿ  
 ಮುನಿಲ್ಯಾ ಆಶ್ರಮಾಂಕ ನಾರದು ಆಯ್ಲೊ. ದೇವರ್ಷಿ

ನಾರದಾಕ ಪೊಳೋವ್ವ ವಾಲ್ಮೀಕಿಕ ಭಾರಿ ಸಂತೋಷ  
ಜಾಲ್ಯೊ. ಆರಯ್ಯಾಶಿ ಸೊಯ್ಸೊ ಆಯಿಲ್ಯಾ ನಾರದಾಕ  
ವಾಲ್ಮೀಕಿನ ಭಕ್ತೀನ ಉಪಚಾರ ಕೆಲ್ಯೊ. ಗಾಯ್ಚೆ ದೂದ  
ಆನಿ ಖಾವ್ಚ್ಯಾಕ ಫಲ ವಸ್ತು ದಿಲ್ಲೆ. ನಾರದಾಕ ಬೈಸೂಂಕ  
ಏಕಿ ಮಾಣಯಿ ದಿಲ್ಲಿ. ವಾಲ್ಮೀಕಿ ಆನಿ ಶಿಷ್ಯ ತಾಗೆಲೆ ಎದ್ರಾಕ  
ಆಯ್ಕುಚಾಕ ಬಸ್ಲೆ.

ವಾಲ್ಮೀಕಿನ ನಾರದ ಮುನಿಲ್ಯಾಗಿ "ಮಹಾತ್ಮ ! ತೂಂವ  
ತ್ರಿಲೋಕ ಸಂಚಾರಿ. ಲೋಕಾಚೊ ವಿಷಯು ಪೂರಾ ತೂ  
ಜಾಣ್. ಹ್ಯಾ ಭೂಂಯ್ಚೆರಿ ಜನ್ಮ ಘೇತಿಲ್ಯಾ ಮನುಷ್ಯಾಂಲೆ  
ಪೈಕಿ ಸರ್ವಶ್ರೇಷ್ಠ ಕೋಣ್ ಸಾಂಗುಕ. ಸತ್ಯಸಂಧು ಸರ್ವಾಂಕ  
ಚಾಂಗ ಆರಯ್ತಾಲೊ ದೇವ್ ಧರ್ಮ, ಮಾಲ್ಗಡ್ಯಾಂಕ ಮಾನು  
ದಿತ್ತಲೆ. ಸರ್ವಾಲೆ ಗೌರವಾಕ ಪಾತ್ರ ಜಾವ್ನುಶಿಲೊ ಧೀರು  
ವೀರು, ಶಾಂತಮೂರ್ತಿ ಅಸ್ಸಲೊ ವ್ಯಕ್ತಿ ಕೋಣ್ ಆಸ್ಸ?  
ಆಸ್ಲ್ಯಾರ ತಾಗೆಲೊ ವಿಷಯು ಸಾಂಗ್ಯಾತೀ" ಮುನಿಕ  
ವಾಲ್ಮೀಕಿನ ಕೆಲ್ಲೆಲೆ ಪ್ರಶ್ನೆಂಕ ಜವಾಬ ಗೊತ್ತಾಶಿಲೆ.  
"ವಾಲ್ಮೀಕೀನೋ, ತುಮ್ಮಿ ನಿಮ್ಮಿಲೆಲೆ ಪ್ರಶ್ನೆಂಕ ಏಕ್ಕಚಿ ಉತ್ತರ  
ಶ್ರೀರಾಮಚಂದ್ರ. ಸರ್ವಗುಣ ಸಂಪನ್ನ ಆನಿ ಮರ್ಯಾದಾ



ಪುರುಷೋತ್ತಮ ರಾಮು ಸಾಕ್ಷಾತ್ ಶ್ರೀ  
ಮನ್ನಾರಾಯಣಾಲೋ ಅವತಾರು” ಮ್ಹಣ್ತಾ.  
ರಘುವಂಶಾಂತು ದಶರಥ ರಾಯಾಲೊ ಪೂತ ಜಾವ್ನು ಜನ್ಮು  
ಘೆತ್ತಿಲೊ, ರಾಮಾಲೆ ಚೆಡುಪಣ, ಶಿಕ್ಷಣ, ಸೀತಾ  
ಸ್ವಯಂವರು ಆನಿ ರಾಮಾಂಕ ಪಾಟು ಬಾಂದೂಕಾ ಮ್ಹಣ್ತಾನ  
ಕೈಕೆಯೀನ ರಬಯಿಲೆ, ಆಪಣ್ಯಾಲೊ ಪೂತು ಭರತಾಕ  
ರಾಜಪಟ್ಟ ದೀವಕಾ, ರಾಮಾಂಕ ಚೌದಾ ವರ್ಸಾಂಕ  
ವನವಾಸಾಕ ಧಾಡಕಾ ಮ್ಹೊಣು ಕೈಕೆಯೀನ ದಶರಥಾಲೇ  
ಭಾಸ ಘೆತಿಲೆಂ, ಬಾಪ್ಪುಲೆ ಉತರಾಚೆ ಮಾನ ರಾಕೂಂಕ  
ರಾಮು ಲಕ್ಷ್ಮಣ ಆನಿ ಸೀತೆಕ ಘೇವ್ನು ಚೌದ ವರ್ಸಾಂಕ  
ವನವಾಸಾಕ ಗೆಲೆಲೆ, ತೆದ್ನನಾ ರಾವಣಾನ ಸೀತೆಕ ಚೊರ್ನು  
ಉಕೊಳ್ಳು ವ್ಹೆಲೆಲೆ, ರಾಮನ ವಾಲಿಲೊ ಸಂಹಾರ ಕೆಲ್ಲೆಲೊ,  
ಸುಗ್ರೀವ ಹನುಮಂತು ಸಮೇತ ವಾನರ ಸೈನ್ಯ ಘೇವ್ನು  
ಸಮುದ್ರಾಕ ಸೇತು ಬಾಂದೂನು ಲಂಕೇಕ ಗೆಲೆಲೆ, ಲಂಕೇಂತು  
ಯುದ್ಧ ಕೊರ್ನ ರಾವಣಾಂಕ ಸಂಹಾರ ಕೆಲ್ಲೆಲೆ, ಸೀತೆಕ  
ಅಗ್ನಿ ಪರೀಕ್ಷ ದಾವ್ನ ತಾನ್ನಿ ಪೂರಾಯ್ ಆಯೋಧ್ಯೆಕ ವಾಪಾಸ  
ಆಯಿಲೆ .... ಆಖೇರಿಕ ಅಯೋಧ್ಯೆಂತು ಶ್ರೀ ರಾಮಾಕ  
ರಾಯಾಲೊ ಪಾಟಿ ಬಾಂದೂನು ಪಟ್ಟಾಭಿಷೇಕ ಕೊರ್ಚೆ

ಧಾಂಯ್ ನಾರದಾನ ಸಗ್ಗೀ ಕಾಣಿ ವಾಲ್ಮೀಕಿ ಮುನಿಕ ಸಾಂಗ್ಲೆ. ದೇವರ್ಷಿನ ಸಾಂಗಿಲೆ ಶ್ರೀರಾಮಾಲೆ ಪುಣ್ಯಚರಿತ್ರ ಆಯ್ಕುನು ಮುನಿಕ ಮನಾಂತು ಭಾರಿ ಆನಂದು ಜಾಲೊಲ್ಲೊ. ಮುನಿಕ ಆಶೀರ್ವಾದ ಕೊರ್ನು ನಾರದು ಭೂ ಸಂಚಾರಕ ಗೆಲೊ.

ಗಂಗಾ ನಂಯಚೆ ತೀರ್ಥಸ್ನಾನಾಂತು ನಾವ್ಯಾಚೆ ವಾಲ್ಮೀಕಿ ಆಪಣ್ಯಾಲೆ ಸಾಂಗತಾಕ ಶಿಷ್ಯು ಭಾರದ್ವಜಾಕ ಘೇವ್ನು ಗೆಲೊ. ಗಂಗಾತಟಾಚೆ ತಮಸಾ ತೀರ್ಥಲಾಗಿ ತಾನ್ನಿ ದೊಗ್ಗಂಯ್ ಆಯ್ಲೇತಿ. ತಮಸಾ ತೀರ್ಥ ನಿತ್ತಳ ಉದ್ಯಾನಿ ಪವಿತ್ರ ಜಾವ್ನು ದಿಸ್ತಾಲೆ. ವಾಲ್ಮೀಕಿ ಭಾರಧ್ವಜಾಲ್ಯಾ “ಚಾಂಗ ಜನಾಲೆ ಮನಾಚೆ ಮಣ್ಣೆ ಹೇಂ ತೀರ್ಥಉದ್ದಾಕಯ್ ಕಿತ್ಲೆ ನಿತ್ತಳ್ ದಿಸ್ತಾ” ಹ್ಯಾ ತೀರ್ಥಾಂತು ನಾವ್ಯಾ ಮೊಣು ಮೆಗ್ಗಿಲೆ ಮನಾಂತು ಆಯ್ಲಾ ಮೊಣು ಸಾಂಗುನು ವಾಲ್ಮೀಕಿ ನಾವಚಾಕ ಉದ್ಯಾಂತು ದೆಂವ್ಚಾ ತಯಾರ ಜಾತ್ತಾ.

ದೊಳ್ಯಾಂ ಮುಕಾರಿ ನೀಳಶೆ ನಿರ್ಮಲ ನಿತ್ತಳ ನಂಯಚೆ ಉದ್ದಾಕ ಹೊಳ್ತಾ. ರಾನ್ನಾಂಚೆ ಥಂಡ ವಾರೆ ಬಿಜ್ಜುನು ಮುನಿಲೆ ಮನ ಪ್ರಸನ್ನ ಜಾತ್ತಾ. ಪಕ್ಷಾಲೆಂ ಮಧುರ ಧ್ವನಿಚೊ ಸ್ವರು ಕಾನ್ನಾಂಕ ಸುಖ ದಿತ್ತಾ. ತಾಂತೂಯ್ ಏಕ ಮಧುರ ಸಂತೋಷಾಚೊ ಇಂಚರ ಮುನಿಲ್ಯಾ ಕಾನ್ನಾಂಕ

ಪಡ್ತಾ. ಪಕ್ಷಿಲೊ ಸುಖಾಚೊ ರಾಗು ಆಯ್ಕುನು ಆಯಿಲ್ಯಾ ದಿಕ್ಕಾನ ಮುನಿ ಮಾತ್ತ್ ವಯ್ತಿ ಕೊರ್ನು ಪಳೆಯ್ತಾ. ರುಕ್ಕಾರಿ ಏಕ ದಾರ್ಲೆ ಆನಿ ಬಾಯ್ಲೆ ಕ್ರೌಂಚಪಕ್ಷಿ ಜೋಡಿ ಪಳಯತಾ. ಪಕ್ಷಾಂಗಲೆ ಸುಂದರ ಜೋಡಿ ಪೊಳೊವ್ವು ಋಷಿ ಮನಾಂಕ ಸಂತೋಷ ಜಾತ್ತಾ. ತಿತ್ಲೆ ಬಿತ್ತೇರಿ ಖಿಯಾಂಕಿ ದಾಕ್ಕುನು ಏಕು ಬಾಣು 'ರೊಂಯಾನಿ' ಯೇವ್ವು ದಾರ್ಲೆ ಕ್ರೌಂಚಾಕ ಕಚಕ್ ನಿ ಖೊಂಬ್ತಾ. ಕ್ರೌಂಚು ದುಕ್ಕಾನ ಕಿಣಚಿ ಮಾರ್ತಚಿ ರುಕ್ಕಾರಿ ದಾಕೂನು ತೊಗ್ಗು ಪಡ್ತಾ. ದಾರ್ಲೆ ಪಕ್ಷಿನ ಪ್ರಾಣ ಸಂಕಟಾನ ವೊಳವೊಳ್ಚೆ ಜೋವ್ವು ಬಾಯ್ಲಿಪಕ್ಷಿ ಸಂಕಟಾನ ತಡಪಡೆತಾ. ತೇ ಹೃದಯಾಕ ಖೊಂಬಿಲೆ ದುಃಖಾಂತು ಮುನಿಲೆ ಮನ ತಳಮಳ್ತಾ. ಅತಃಕರಣ ಕರ್ಗತಾ. ತ್ಯಾ ದಾರ್ಲೆ ಪಕ್ಷಿಕ ದಿವಶಿ ಮಾರ್ಲೆಲೆ ಕೋಣೇ? ಮ್ಹೊಣು ಮುನಿ ಚಾರಿ ದಿಕ್ಕಾನ ದೃಷ್ಟಿ ಘಂವ್ಡಾಯ್ತಾ. ರುಕ್ಕಾ ಯೆಡ್ಯಾಂತುಲ್ಯಾನ ಏಕು ಕಿರಾತು ದಿಸ್ತಾ. ಪಕ್ಷಿಲೆ ಮಾಸ ಖಾವ್ಚೆ ಆಶೇನ ಕಿರಾತಾನ ತ್ಯಾ ಪಕ್ಷೀಕ ಬಾಣ ಮಾರ್ಲೆಲೋ. ಕಿರಾತಾಚೇರಿ ಭಾರಿ ರಾಗ ಯೇವ್ವು ವಾಲ್ಮೀಕಿ ತಾಂಬೊ ಜಾತ್ತಾ. ಧಟ್ಟನಿ ವಾಲ್ಮೀಖಿಲ್ಯಾ ತೊಣ್ಣಾಂತುಲ್ಯಾನಿ "ಜೋಡಿ ಪಕ್ಷಿಕ ವಿಜೋಡ್ ಕೊರ್ನು, ದಾರ್ಲೆ ಪಕ್ಷಿಕ ದಿವಶಿ

ವಾಲ್ಮೀಕಿ ಲ್ಯಾ ಕಿರಾತಾ ತೂಂವಯ್ ಮಸ್ತ ಕಾಳ  
ವಾಂಚುನುಕಾ” ಮ್ಹೊಣು ತಾಕ್ಯಾ ಶಾಪ ದಿತ್ತಾ.

ವಾಲ್ಮೀಕಿನ ಶೋಕ ತಪ್ಪ ಜಾವ್ನು ದಿಲಲೊ ಶಾಪ  
ಸಂಸ್ಕೃತಾಚೆ ಶ್ಲೋಕ ರೂಪಾರಿ ಉದ್ಗಾರು ಜಾಲ್ಯೊ. ಪಕ್ಷಿಲೆ  
ವಯ್ ಕರುಣ ಯೇವ್ನ ಮುನಿನ ತ್ಯಾ ಕಿರತಾಕ ಶಾಪ  
ದಿಲ್ಯೊ ಶೋಕು ಶ್ಲೋಕು ಜಾಲ್ಯೊ. ಕಿರಾತಾಲಿ ವ್ಯಾಪ್ತೀಚಿ  
ಮೃಗ ಬೇಟ ಕೊರ್ಚಿ. ಆಪಣ್ಯಾನ ತಾಕ್ಯಾ ದುಃಖಾನಿ ಶಾಪು  
ದಿವ್ಚ್ಯಾಕ್ ನಜ್ಜಾಶಿಲೆ ಮ್ಹೊಣು ಮಹರ್ಷಿಲೆ ಮನ ಖಿಂವದಲ್ತಾ.  
ಹೇಂ ಕಸಲೆ ಜಾಲ್ಲೆ ಆಪಣ್ಯಾಲೆ ನಿಮಿತ್ತ ಮ್ಹೊಣು ಮನಾಂತು  
ಚುರುಚುರೆತಾ. ಆನಿ ದುಃಖ ಭೋರ್ನು ಆಯಿಲ್ಯಾ ಮನಾನ  
ತೇಂ ಶಿಷ್ಯ ಭಾರದ್ವಾಜಾಲ್ಯಾಕ್ ಸಾಂಗ್ತಾ. ಮನಾಂಚೆ  
ದುಃಖಾಚೆ ಉದ್ಗಾರ ಪ್ರಾಸಬದ್ಧ ಶ್ಲೋಕ ರೂಪಾರಿ  
ಉಪ್‌ಜಲಲೆ ಆಟೋನು ತಾಂಕಾ ದೊಗ್ಗಾಂಕಯ್ ಆಶ್ಚರ್ಯ  
ಜಾತ್ಲೆ. ಗುರು ಆನಿ ಶಿಷ್ಯ ತೆತ್ತೆಂಚಿ ಆಟ್‌ವ್ ಕರ್ತ ಕರ್ತ  
ತುಮಸಾ ತೀರ್ಥಾಂತು ಬುಡ್ಡುನು ನ್ಹಾವ್ನ ಪರತ್ ಆಶ್ರಮಾಕ್  
ಯೆತ್ತಾತಿ. ಸಮುದ್ರಾಚೆ ಪಾಳ ಏಕ್ಯಾ ಮಾಗಶಿ ಏಕೆ  
ಆಯ್ಲ್ಯಾವರಿ ವಾಲ್ಮೀಕಿಲ್ಯಾ ಮನಾಂತು ತೊತ್ತೊಚಿ ವಿಚಾರು  
ಪರತ್ ಪರತ್ ಘುಂವ್ತಾ.

ವಾಲ್ಮೀಕಿ ಆಪಣ್ಯಾಲೆ ಮನಾಂತು ತ್ಯಾ ಶ್ಲೋಕಾಚೆ ವಿಷಯಾರಿ ಧ್ಯಾನಾಂತು ಅಸ್ತಾನಾ ಬ್ರಹ್ಮದೇವು ಮುನಿಲ್ಯಾ ಎದ್ರಾಕ ಪ್ರತ್ಯಕ್ಷ ಜಾತ್ತ್. ಬ್ರಹ್ಮಾಂಕ ಭಕ್ತೀನ ವಾಲ್ಮೀಕಿ ಮುನಿ ಪಾಂಯ್ ಪಡ್ತಾ. ಬ್ರಹ್ಮ ಮಹರ್ಷಿಕ್ "ವಾಲ್ಮೀಕಿ, ಮನ ದೀವ್ನು ಆಯ್ಕ್, ಮೆಗೆಲ್ಯಾ ಇಚ್ಛೆ ಪ್ರಮಾಣಿ ತುಗೆಲ್ಯಾ ತೊಂಡಾತುಲ್ಯಾನ ಆಯಿಲೊ ಶೋಕು ಶ್ಲೋಕ ಜಾವ್ನು ಉದ್ಗಾರು ಜಾಲೊ. ಸಂಸ್ಕೃತಾನ ಸಾಂಗಿಲೆ ತ್ಯಾ ಶ್ಲೋಕ ರೂಪಾರಿ ತೂಂವೆ ರಾಮಾಯಣ ರಚನ ಕೊರ್ಕಾ. ನಾರದಾನ ತುಕ್ಕಾ ಸಾಂಗಿಲೆ ಶ್ರೀ ರಾಮಚಂದ್ರಾಲೀ ಕಾಣಿ ಮನಾಂತು ಬಸ್ಲೆ ನವೆ? ರಾಮಾಯಣ ಕಶಿ ಚೊಲ್ನು ಗೆಲ್ಲ್ಯಾಕಿ ತಶೀಂಚಿ ತೀ ಸಗ್ಗೀ ಕಾಣಿ ತುಗೆಲ್ಯಾ ದೊಳ್ಯಾ ಮುಖಾರಿ ಚಲ್ಲೆಲೆ ಮಣ್ಣೆ ದೆಕ್ಕುಯೆತ್ತಾಲೆ ! ಕಾವ್ಯಾಂತು ತೂಂವೆ ಸಾಂಗಿಲೆಯ್ ಬರಯಿಲೆಯ್ ಸಕ್ಕಡ ಸತ್ಯ ಜಾತ್ತ್ಲೆ! ಭೂಂಯ್, ಆಕಾಶು, ಸೂರ್ಯ ಚಂದ್ರ ಆನಿ ನಕ್ಷತ್ರ ಅಸುಚೆ ಪರ್ಯಂತ ತುಗ್ಗಿಲೆ ನಾಂವ್ ಆನಿ ರಾಮಾಯಣ ಕಾವ್ಯ ಶಾಶ್ವತ ವರ್ತಲೆ. ಶೃದ್ಧಾ ಭಕ್ತೀನ ಜನ ರಾಮಾಯಣಾಂಚೆ ಪೂಜನ ಕರ್ತಾಲಿಂಚಿ". ಮ್ಹೊಣು ವಾಲ್ಮೀಕಿಕ್ ಆಶೀರ್ವಾದ ಕೊರ್ನು ಮಾಯಕ ಜಾಲೊ.

ಬ್ರಹ್ಮಾಲೇ ಆಶೀರ್ವಾಚನಾನ ವಾಲ್ಮೀಕಿಕ  
 ರಾಮಾಯಣ ಬೊರೊವ್ಚಾಕ ಪ್ರೇರಣಾ ಮೆಳ್ಳಿ. ನಾರದಾನ  
 ಸಾಂಗೀಲೆ ರಘುವಂಶಾಚೇ ಶ್ರೀರಾಮಚಂದ್ರಾಲಿ ಕಾಣಿ  
 ದೊಳ್ಯಾಂಮುಖಾರಿ ಸಾಕ್ಷಾತ ಚಲ್ಯಾ ವ್ಹುಣ್ಣೆ ದಿಸ್ಲಿ.  
 ಶುಭಮುಹೂರ್ತ ಪೊಳೋವ್ಪ್ನ ವಾಲ್ಮೀಕಿನ ರಾಮಾಯಣ  
 ಬೊರೊವ್ಚಾಕ ಶುರುಕೆಲ್ಲೆ. ಸಂಸ್ಕೃತ ಶ್ಲೋಕ ರೂಪಾರಿ  
 ಶ್ರೀರಾಮಾಲೆ ಪುಣ್ಯಚರಿತ್ರ ಪ್ರಾರಂಭ ಜಾಲ್ಲೆ. ವಾಲ್ಮೀಕಿನ  
 ಲವಕುಶ ನಾಂವಾಚೆ ಜವಳ್ ಚೆಡುರ್ವಾಂಕ ಹೀಂ ಶ್ಲೋಕ  
 ಶಿಕಯಿಲೆ. ರಾಮಾಯಣಾಚೆ ಶ್ಲೋಕ ರಾಗಾರಿ  
 ಗಾಯನಕೊರ್ನು ವಾಲ್ಮೀಕಿಲ್ಯಾ ಮನಾಂಕ ಆನಂದ ದೀವ್ಚೆ  
 ಜವಳ್ ಚೆಡುರ್ವಂ ಋಷಿಲ್ಯಾ ಆಶ್ರಮಾಂಕ ಖಂಯ್  
 ದಾಕ್ಕೂನು ಆಯ್ಲಿಂತಿ? ಕೊಣಾಲಿ ಚೆಡುರ್ವಂ? ಮೊಣ್ಣಿಯ್  
 ಏಕೀ ಸ್ವಾರಸ್ಯಾಚಿ ಕಾಂಣಿಂಚಿ!

## ಸೀತಾದೇವಿ ವಾಲ್ಮೀಕಿಲ್ಯಾ ಆಶ್ರಮಾಂತು

ಶ್ರೀ ರಾಮಚಂದ್ರಾಲ್ಯಾ ರಾಜ್ಯಾಂತು ಸರ್ವ ಲೋಕ  
 ಸುಖ ಸಂತೋಷಾರಿ ಜೀವನ ಕರ್ತಾಲೆ. ಚೌದ ವರ್ಸಾಂಚೊ  
 ವನವಾಸು ಭೋಗುನು ಅಯೋಧ್ಯೆಕ ತಾನ್ನಿ ವಾಪಾಸ್



ಆಯಿಲೇಂಚಿ ಜನಾಂಕ ಭಾರಿ ಸಂತೋಷು. ಹಾಸೊ ವಿಸೊನುಂ ಗೆಲ್ಲೆಲೆ ರಾಯಾಲೆ ರಾವಳಾರಾಂತು ಹಾಸಾಚೊ ಕಿಲಕಿಲೊ ಸುರು ಜಾಲ್ಲೊ. ಚಾರಿ ದಿಕ್ಕಾಂತುಲ್ಯಾನ ನಂಯಿ ಭೊನುಂ ಆಯ್ಲ್ಯಾ ಮಣ್ಯೆ ಆಯೋಧ್ಯಾಂತು ಸುಖಿ ಸಂತೋಷ ಹೊಳ್ತಾಲೆ.

ಆಶಿಂಚಿ ಸುಖಿ ಸಂತೋಷಾರಿ ಆಸ್ತಾನಾ ಸೀತಾ ದೇವಿಕ ದುವಾಳೊ ಸುರುಜಾಲ್ಲೊ. ಆಪಣ್ಯಾಂಕ ವಂಶೋದ್ಧಾರಕ ಜಾತ್ಯಾ ಮ್ಹೊಣು ರಾಮು ಮನಾಂತು ಭಾರಿ ಸಂಭ್ರಮು ಪಾವ್ತಾ. ಏಕು ದೀಸು ಸಂಜೆ ವೇಳೇರಿ ರಾಮಾನ ಸೀತೇಲೆ ಒಟ್ಟು ವಿನೋದ ಜಾವ್ನು ಉಲ್ಲೊವ್ನು ಬಸ್ತಾನಾ, ರಾಮು "ಸೀತೆ, ದುವಾಳೆಂತು ತುಕ್ಕಾ ಕಸಲೆಯ್ ಜಾವೊ ಆಶಾ ಮನಾಂತು ಆಸ್ಸವೆ ? ಮಾಕ್ಕಾ ಸಾಂಗ" ಮ್ಹಣ್ತಾ.

"ರಾಮಚಂದ್ರಾ, ತುಮ್ಗೇಲಿ ಪ್ರೀತಿ ಸದಾ ಕಾಳ ಮಾಕ್ಕಾ ಮೇಳ್ಕಾ ತುಮ್ಗೇಲ್ಯಾ ಪ್ರೀತಿ ಶಿವಾಯ್ ವಿಂಗಡ ಕಸಲೆಯ್ ಮಾಕ್ಕಾ ನಾಕ್ಕಾ". ಮ್ಹೊಣು ಸೀತಾ ಸಾಂಗ್ತಾ. "ಜಾಲ್ಯರಿಯಾ ಮನಾಂತ ಏಕೀ ಲ್ಹಾನ ಕಾಂಕ್ಷ ಆಸ್ಸಾ. ಆಮ್ಮಿ ವನವಾಸ ವೇಳೇರಿ ಮಸ್ತ ಋಷಿಲ್ಯಾ ಆಶ್ರಮಾಂತು ರಾಬ್ಲ್ಯಾಂತಿ.

ತಾಂಗೈಲ್ಯಾ ಬಾಯ್ಲಾಂಕ ಕಸ್ಸಲೆಯ್ ಜಾವೊಂ ಉಡ್ಗರೆ ದಿವ್ಯಾ ಮೊಣ್ಣು ಮೆಗ್ಗೈಲ್ಯಾ ಮನಾಂತು ದಿಶಿಲೆ. ಅತ್ತಾಂ ತೇ ನೆವನಾರಿ ಋಷಿ ಆಶ್ರಮಾಕ ವೊಚುನು, ಚಾರಿ ದಿವಸ ತಾಂಗೈಲ್ಯಾ ಸಾಂಗತ ರಾಬ್ಬನು ಯೇವ್ಕಾ. ತಾಂಕಾ ಕಾಣಿಕ ಆನಿ ಕಾಪ್ಪಡಂ ದೀವ್ಯಾ ಮೋಣು ಮನಾಂತು ಆಶಿ ಜಾತ್ತ." ಸೀತೆಕ್ ಚೊವ್ನು ರಾಮು "ತುಗೈಲ್ಯಾ ಮನಾಂಚಿ ಆಶಾ ಪೂರ್ಣ ಕರ್ತಲೊಂ ..... " ಹಾಸ್ತಚಿ ತಿಕ್ಕಾ ಉತ್ತರ ದಿತ್ತಾ.

ಏಕ ದಿವಸು ಶ್ರೀ ರಾಮು ರಾಜ್ಯಾಭಾರಾಚೆ ಕಾಮಾಂತು ಮಗ್ನ ಜಾವ್ನು ಆಸತನಾ, ಏಕ್ಲೊ ಗುಪ್ತಹೇರ ಆಸ್ತಾನಾಕ ತಾಗೈಲ್ಯಾಗಿ ಯೆತ್ತಾ. ಆಪಣ್ಯಾನ ನಗರಿಂತು ರಾತ್ರಿ ಪಾಳಿ ಪಹರೊ ಕರ್ತಾನ ಆಯ್ಕಲೆಲೊ ವಿಷಯು ರಾಮಾಂಕ ಸಾಂಗ್ತಾ. "ಮಹಾರಾಜಾ, ಆಯೋಧ್ಯೆಂತು ಸರ್ವಲೋಕು ರಾಮಾಲೆ ಪ್ರಶಂಸಾ ಕರ್ತಾತಿ. ತಾಂತು ಏಕ್ಲೋ ಧೋಬಿನ ತಾಗೈಲ್ಯಾ ಬಾಯ್ಲೆಕ್ ಘರಾಂ ದಾಕ್ಟುನೂ ಬಾಯ್ರು ಲಕಯಿಲ ವಿಷಯು ಸಾಂಗ್ತಾ." ತೂಂವೆ ಘರಾಚೆ ಮೆಟ್ಟಂ ದೇವ್ನು ವತ್ತರಿ ತುಕ್ಕಾ ವಾಪಾಸ್ ಹ್ಯಾ ಘರಾಂತು ರೀಗು ನಾ. ರಾಮಾನ ರಾವಣಾಲ್ಯಾ ಆಶಿಲ್ಯಾ ಸೀತೆಕ್ ವಾಪಾಸ್

ಆಯೋಧ್ಯಾ ಆಪ್ತೋನು ಹಾಳ್ಳಿ ಮ್ಲೋಣು ಹಾಂವ್ ಕಾಂಯ್  
 ತುಕ್ಕಾ ಘರಾಂತು ವಾಪಾಸ್ ಘೇನಾ. ಹಾಂವ್ ರಾಮು  
 ನಂಯ್, ತುಕ್ಕಾ ವಾಪಾಸ್ ಘೆವ್ಚ್ಯಾಕ” ಆಶಿ ಮ್ಲೋಣು  
 ತಾಣೆ ಭಿಷ್ಣಾವುನು ತಿಕ್ಕಾ ಘರಾ ಬಾಯ್ರು ಲಕಯ್ಲಿ.

ಗುಪ್ತಹೇರಾನ ಸಾಂಗಿಲೊ ವಿಷಯು ಆಯ್ಕುನು  
 ರಾಮಾಲೆ ಮನಾಂತು ಸಂಕಟ ಜಾತ್ತಾ. ಸೀತಾದೇವಿ ಪವಿತ್ರ  
 ಜಾವ್ನಸ್ಸ ಮ್ಲೋಣು ರಾಮಾಂಕ ಕಳಿತ ಆಶಿಲೆ. ರಾಜನೀತಿಂತು  
 ಪ್ರಜಾಪರಿಪಾಲನ ಕರ್ತನಾ ಜನಾಲೆ ಅಭಿಪ್ರಾಯಾಕ ಮೋಲ  
 ದಿವ್ಯಾ ಜಾತ್ತಾ. ಧೋಬಿಲೆ ಮನಾಂತು ತಾಪ್ಪಿಲೊ ಚಿಕ್ಕೊಲು  
 ಧುವ್ಚ್ಯಾಕ ಜಾತ್ತವೆ? ಜನಾಲೆ ಮನಾಂತು ಅವಿಶ್ವಾಸು  
 ಯೇವ್ಚಾ ನಜ್ಜ. ಅಲ್ಪ ಬುದ್ಧಿಚೆ ಲೋಕಾಲೆ ಮನಾಂತು  
 ಸಂಶಯ ಕೀಡಿ ರಿಗ್ಲ್ಯಾರಿ ವಿಶ್ವಾಸು ಪೊಕ್ಕೊಳು ಜಾತ್ತಾ.  
 ರಾಜಾ ರಾಮಾಲೆ ಮನ ಗೊಂದೊಳ್ತಾ. ಜಾಲ್ಯಾರಿಯಿ ಮನ  
 ದೃಢ ಕೊರ್ನು ರಾಮು ರಾಜನೀತಿಂತು ಜನಾಂಕ ವಿಶ್ವಾಸ  
 ಪೊರೊಕಾ ಮ್ಲೋಣು ಸೀತೆಲೊ ತ್ಯಾಗು ಕೊರುಂಕ ನಿರ್ಧಾರು  
 ಕರ್ತಾ.

ರಾಮು, ಲಕ್ಷ್ಮಣಾಂಕ ಯೆವಚಾಕ ಸಾಂಗತಾ. ಆನಿ  
 ಗೂಢಚಾರಾನ ಸಾಂಗಿಲಿ ಖಬರ್ ಸಕ್ಕಡಯ್ ತಾಕ್ಕೆ ಸಾಂಗ್ತಾ.

"ವಾಲ್ಮೀಕಿ ಮಹರ್ಷಿಲ್ಯಾ ಆಶ್ರಮಾಕ ರಾನ್ನಾಂತು ಸೀತೇಕ ಹೊರ್ನು ಸೋಣ ಯೋ" ಮ್ಹೊಣು ರಾಮು ಲಕ್ಷ್ಮಣಾಂಕ ಆಜ್ಞಾದಿತ್ತಾ. ವಿಷಯು ಆಯ್ಕುನು ಲಕ್ಷ್ಮಣಾಲೆ ಮನ ಅಧೀರ ಜಾತ್ತಾ. ದುಃಖ ಭೋರ್ನು ಮನ ತಳಮಳ್ಳಾ.

"ಅಣ್ಣಾ, ಸೀತಾದೇವಿ ಆಮ್ಕಾ ಆಪ್ಪು ಸಮಾನ ವ್ಹುಹಿನಿ ಪರಮ ಪವಿತ್ರ ಜಾವ್ವಸ್ಸು. ತೀ ವನವಾಸಾಂತು ಮಸ್ತು ಕಷ್ಟ ಭೋಗ್ಲ್ಯಾ. ತುಕ್ಕಾ ಸೋಣು ಸೀತಾಮಾತೆಕ ಜೀವು ದವೊರ್ನು ಘೇವ್ವೆ ಜಾತ್ತವೆ? ಗುರ್ಬಿಣಿ ಸೀತೇಕ ರಾನ್ನಾಂಕ ಖಂಡಿತಯ್ ಧಾಣುಕಾ" ರಡ್ತಾಚಿ ಲಕ್ಷ್ಮಣು ರಾಮಾಲೆ ಪಾಯಾರಿ ಪಡ್ತಾ. "ಸೀತೇಕ ತ್ಯಾಗ ಕೊರ್ನುಕಾ" ಮ್ಹೊಣು ರಡ್ತಲೊ ಲಕ್ಷ್ಮಣಾಂಕ ರಾಮು ಸಮಾಧಾನ ಕರ್ತಾ. "ಲಕ್ಷ್ಮಣಾ ಸೀತೇಕ ತ್ಯಾಗ ಕೊರ್ನು ಮಾರ್ಕಾ ಸಂತೋಷ ಜಾತ್ತವೆ ? ಸೀತೇಕ ರಾನ್ನಾಂಕ ಧಾಡಲ್ಯಾರಿ ಮಾರ್ಕಾ ಕಸ್ಸಲೆ ಸುಃಖ ಮೆಳ್ಳಾ ಸಾಂಗ? ಸೀತೆ ಮೆಗೆಲಿ ಪ್ರಾಣು ಜಾವ್ವಸ್ಸು. ಜಾಲ್ಯಾರಿಯಿ ರಾಯಾಲೆ ರಾಜಧರ್ಮ ರಾಜನೀತಿ ಸಕ್ಕಡ ಪಶಿ ಹ್ಹೊಡ ತಾಂಗೆಲ್ಯಾ ಮನಾಂತು ಅವಿಶ್ವಾಸು ಯೇವ್ಚಾಕ ಸೋಡುಂಕ ನಜ್ಜ ಮ್ಹೊಣುಂಚಿ ಸೀತೇಕ ವಾಲ್ಮೀಕಿಲ್ಯಾ ಆಶ್ರಮ ಲಾಗ್ಚೆ ರಾನ್ನಾಂತು ಸೋಣು ಯೋ ಮ್ಹಳ್ಳೆಲೆ ಹೇಂ ಅಣ್ಣಾ ಜಾವ್ವು

ಹಾಂವ ತುಕ್ಕಾ ಸಾಂಗ್ತ ನಾ ರಾಯು ಜಾವ್ನು ತುಕ್ಕಾ ಆಜ್ಞಾ  
 ದಿತ್ತಾಂ ಲಕ್ಷ್ಮಣಾ ತೂಂವೆ ಮನ ಧೃಢ ಕೊರ್ನು  
 ಆಜ್ಞಾಪಾಲನ ಕೊರ್ಕಾ" ರಾಮಾಲೆ ಉತ್ರಾಂತು ತಾಗ್ಗೆಲೆ  
 ಮನಾಂಚೆ ದುಃಖ ಬಾಯ್ತಿ ಪಡ್ತಾ. ವಿಂಗಡ ಉಪಾಯ ನಾ  
 ಮೊಣ್ಣು ಲಕ್ಷ್ಮಣು ದುಃಖ ಮನಾಂತು ಗಟ್ಟಿ ದಾಂಪುನು  
 ದವೊರ್ನು ಸೀತೇಕ ರನ್ನಾಂಕ ಸೊಣು ಯೆವ್ಚಿ ತಯಾರಿ  
 ಕರ್ತಾ.

ಲಕ್ಷ್ಮಣಾನ ರಥು ಹಾಣು ರಾವಳರಾಚೆ ಎದ್ರಾಕ  
 ರಾಬಯಿಲೆ ಪ್ರೊಳೊನು ಸೀತೇಕ ಮನಾಂತು ಭಾರಿ  
 ಸಂತೋಷ ಜಾತ್ತಾ. 'ಋಷಿ ಮುನಿಲ್ಯಾ ಆಶ್ರಮಾಂತು ಚಾರಿ  
 ದಿವಸು ರಾಬ್ಬೊನು ಯೇವ್ಕಾ' ಮೊಣ್ಣೆ ಮನಾಂಚೆ ಆಶಾ  
 ಪೂರ್ಣ ಕೊರುಂಕ ರಾಮಾನ ಲಕ್ಷ್ಮಣಾಂಕ ಪೆಟ್ಟೆಲಾ  
 ಮೊಣ್ಣು ಮನಾಂತು ಲೆಕ್ತಾ. ಋಷಿಲ್ಯಾ ಬಾಯ್ಲಾಂಕ ದಿವ್ಚಾಕ  
 ಹಳದಿ ಕುಂಕುಮ ವೊಂಟಿ ಸಾಮಾನು, ನೆಸ್ಸುಂಕ ಕಾಪ್ಪಡ,  
 ಕಾಂಕಣ, ನಗ ಸಕ್ಕಡ ಒಟ್ಟು ಕೊರ್ನು ಬಾಂದುನು ಘೇತ್ತಾ.  
 ಅಂತ್ಯಪುರಾಕ ಯೆತ್ತಾ, ರಾಮಾಂಕ ಸಾಂಗೂಂಕ. ಥಂಯ್  
 ರಾಮು ನಾತ್ತಿಲೊ. ಆಶ್ರಮಾಂಕ ವೊಚ್ಚೊ ಸಂಭ್ರಮು  
 ಉದ್ವೇಗು ಚಡ ಜಾವ್ನು "ರಾಮಾಂಕ ಸಾಂಗ" ಮೊಣ್ಣು

ಮಾಂಯ ಕೌಸಲ್ಯಕ ಸಾಂಗ್ತಾ "ಚಾರಿ ದಿವಸು ರಾಬ್ಬನು  
ವಗ್ಗಿ ಪರತ್ ಯೇತ್ತಾ" ಮ್ಹೊಣು ಸಕ್ಕಡಾಂಕ ಸಾಂಗ್ತಾಚಿ  
ಸೀತೆ ರಥು ಚಡ್ತಾ. ಸೀತೇಲೆ ಮನಾಂಚೆ ಚಾರಿ ದಿವಸು  
ಕಿತ್ಲೆ ದೀರ್ಘ ಜಾತ್ತಾಲೆ ಮ್ಹೊಣು ಕೊಣಾಂಕ ಕಲ್ಪನ  
ಆಸ್ತಾ.!?

ಸೀತೇಲೆ ಮನಾಂಚೊ ಸಂಭ್ರಮ ಆನಿ ಲಕ್ಷ್ಮಣಾಲೆ  
ಮನಾಂಚೆ ದುಃಖ ಏಕ್ಕ ರಥಾರಿ ಬೈಸೂನು ವಾಲ್ಮೀಕಿಲ್ಯಾ  
ಆಶ್ರಮಾಲಾಗ್ಗಿ ಯೇತ್ತಾ. ವಾರ್ಯಾಂತು ಹೋಮಾಂಚೆ  
ಪೂರ್ವೋಳು ಯೇತ್ತಾನಾ ವಾಲ್ಮೀಕಿಲೆ ಆಶ್ರಮ ಲಾಗ್ಗಿ ಆಸ್ಸ  
ಮ್ಹೊಣು ಕೊಳ್ಳು ಲಕ್ಷ್ಮಣು ರಥು ರಾಬೈತಾ ಹಾತು ದೀವ್ಪು  
ಗುಬೀಣಿ, ಸೀತೇಕ ರಥಾರಿ ದಾಕ್ಕುನು ದೆಂವೈತಾ, ಲಕ್ಷ್ಮಣಾಲೆ  
ದೊಳ್ಯಾಂತುಲ್ಯಾನಿ ಉದ್ದಾಕ ದೇಂವ್ತಾ ಆಸ್ಸ.

ಸೀತೇಕ ಪಾಂಯಪೊಣು ರಡ್ತಾಚಿ ರಾಮಾನ ತುಕ್ಕಾ  
ರಾನ್ನಾಂತು ಸೊಣು ಯೇವ್ಚಾಕ ಆಜ್ಞಾ ದಿಲ್ಯಾ. ಲಂಕೆಂತು  
ರಾವಣಾಲೆ ಬಂಧನಾಂತು ಆಶಿಲ್ಯಾ ತುಕ್ಕಾ ಆಯೋಧ್ಯೆಕ  
ವಾಪಾಸ ಆಪೊನು ಹಾಳ್ಳೆಲ್ಯಾ ವಿಷಯಾಚೆರಿ ಏಕ ಡೋಬಿನ  
ರಾಮಾಂಕ ನಿಂದಾ ಕೆಲ್ಲಿ. ರಾಮಾಂಕ ತುಗೇಲ ವಯ್ತಿ  
ಸಂಪೂರ್ಣ ವಿಶ್ವಾಸು ಆಸ್ಲ್ಯಾರಿಯಿ, ಜನಾಲೆ ಅಭಿಪ್ರಾಯಾಕ



ನ್ಯಾಯು ದೀವ್ಯಾ ಮ್ಲೋಣು ರಾಮಾನ ಹೋ ನಿರ್ಣಯ  
ಘೇತೋ. ರಕ್ಷಣ ಕೋರ್ಕಾ ಜಾಲ್ಲೆಲೆ ಹಾಂವೆ ತುಕ್ಕಾ  
ರಾನ್ನಾಂಕ ಹಾಣು ಸೊಡ್ಕಾ ಜಾಲ್ಲೆ. ಕಸಲೆ ನತದೃಷ್ಟಿ ಹಾಂವೆ”

ಲಕ್ಷ್ಮಣಾಲೆ ಉತ್ರ ಆಯುಕ್ಕನು ಸೀತೇಕ  
ದುಃಖಬೊರ್ನು ಆಯಿಲೆ. ಭಲೇಲಿ ಗುರ್ಬಿಣಿಕ  
ಪಾಯಪಂದಾಂತು ಭೂಂಯ್ ಕೊಸಳ್ಯಾ ಮಣ್ಣೆ ಜಾಲ್ಲೆ.  
ರಾಮಾ ರಾಮಾ ಮ್ಲೋಣು ರಳ್ಳಿ. ಲಕ್ಷ್ಮಣು ತಿಕ್ಕಾ ಸಮಾಧಾನ  
ಕರ್ತಾಚಿ ರಾಮಾನ ಸೀತೇಕ ತ್ಯಾಗ ಕೊರುಂಕ ಕಾರಣ  
ಜಾಲ್ಲೆಲೆ ಸಗ್ಗೀ ಘಟನಾ ತಿಕ್ಕಾ ಸಾಂಗ್ಲಿ.

‘ಮೆಗ್ಗಿಲ್ಯಾ ಭಾಗ್ಯಾಂತು ದೇವು ಕಿತ್ಲೊ ಕರೋರ  
ಜಾಲ್ಲೊ ರಾಮಾಂಕ ಸೋಣು ಹಾಂವೆ ಕಶಿ ವಾಂಚೂಕಾ?’  
ರಡ್ತಾಚಿ ಮೂಳ ಕತ್ತರಲೇಲಿ ಕೇಳಿ ಮಣ್ಣೆ ದಡ್ಡಾನಿ  
ಭೂಂಯ್ಚಿರಿ ಪಳೈಲ್ಯಾ ಸೀತೇಕ, ಲಕ್ಷ್ಮಣು ಥಂಡ ಉದಾಕ  
ಪಾಪ್ಪುಣು ಉಪಚಾರು ಕರ್ತಾ. ಸೀತೇಲೆ ದುಃಖ  
ಚೋವ್ಚ್ಯಾಕ ಜಾಯ್ನಾಶಿ ಲಕ್ಷ್ಮಣು, ಅಣ್ಣಾಲಿ ಆಜ್ಞಾ ಪೂರ್ಣ  
ಕೊರ್ನು ಪಾಯ ತಾಂಡ್ತಚಿ ರಥಾರಿ ಚೋಣು ಅಯೋಧ್ಯಾಕ  
ವಾಪಾಸ ವತ್ತಾ.

ಪೂಜೆಕ ಪುಲ್ಲಾಂ ಆನಿ ಸಮಿಧಾ ಹಾಡೂಂಕ ಚಮ್ಮಲೆಲೆ ವಾಲ್ಮೀಕಿಲೆ ಶಿಷ್ಯ ತ್ಯಾ ವೇಳೇಕ್ ಸಮ್ ಜಾವ್ನ್ ಥಂಯ್ ಯೇವ್ನ್ ಪಾವ್ತಾತಿ. ರಾಮಾಲೆ ಸ್ಮರಣ ಕರ್ತಾಚಿ ದೊಳ್ಯಾಂತುಲ್ಯಾನ ಉದ್ದಾಕ ದೆಂವೊನು ರಡ್ಚೆ ಸೀತೇಕ ಪೊಳೊವ್ನ್ ಸಮಾಧಾನ ಕರ್ತಾತಿ. "ತೂಂವ್ ಕೊಣ್ ಮೊಣು ಆಮ್ಕಾ ಕಳಿತ ನಾ. ಅಮ್ಮಿ ವಾಲ್ಮೀಕಿ ಮುನಿಲೆ ಶಿಷ್ಯ. ಹಾಂಗ ಲಾಗಿ ವಾಲ್ಮೀಕಿಲೆ ಆಶ್ರಮ ಅಸ್ಸ. ಮಹರ್ಷಿ ದಯಾಳು. ತುಕ್ಕಾ ಖಂಡಿತ ಜಾವ್ನ್ ಥಂಯ್ ಆಶ್ರಯು ಮೆಳ್ತಾ. ತುಕ್ಕಾ ಅಮ್ಗೆಲೆ ಒಟ್ಟು ಆಶ್ರಮಾಂಕ ಆಪೊನು ವ್ಹರ್ತಾತಿ" ಮ್ಹೊಣು ತಾನ್ನಿ ಸಾಂಗಿಲೆ ಆಯ್ಕುನು ತಿಕ್ಕಾ ಕಾಳ್ಕಾ ಭಿತ್ತೇರಿ ಏಕಿ ಉಜ್ವಾಡಾಚ ಕಿರಣ ದಿಸ್ಲ್ಯಾ ಮಣ್ಣೆ ಜಾತ್ತ. ಮನಾಂಕ ಸಮಾಧಾನ ಮೆಳ್ತಾ. ಧೈರ್ಯ ಕೋರ್ನು ಹಳೂಚಿ ಉಠಾವ್ನ್ ತಾಂಗೆಲೆ ಸಾಂಗಾತಕ ವಾಲ್ಮೀಕಿಲೆ ಆಶ್ರಮಾಂಕ ಯೇತ್ತಾ.

ಮಹರ್ಷಿ ವಾಲ್ಮೀಕಿಕ ಪೊಳೊವ್ನ್ ಸೀತಾ ಭಕ್ತೀನ ನಮಸ್ಕಾರು ಕರ್ತಾ. ಚೌದ ವರ್ಸಾಂಚೆ ವನವಾಸ ದಾಕ್ಟೂನು ರಾವಣನ ಅಪಹರಣ ಕೆಲ್ಲೆಲೆ, ರಾಮಾಂಕ ಅಯೊಧ್ಯಾಚೊ ಪಾಟು ಬಾಂದಿಲೆಲೊ, ರಾಮನ ಥೋಬಿಲೆ ಉತ್ತರ ಆಯ್ಕುನು ಅಪಣ್ಯಾಂಕ ಪರಿತ್ಯಾಗು ಕೆಲ್ಲೆಲೆ, ಸಕ್ಕಡ ಕಾಣಿ

ವಾಲ್ಮೀಕಿಲ್ಯಾಗಿ ಸಾಂಗೂನು ತೀ ದುಃಖ ಪಾವ್ತಾ. ವಾಲ್ಮೀಕಿ ಸೀತೇಕ "ತೂಂವೆ ಹಾಂಗಾಚಿ ಆಪ್ಗೇಲ್ಯಾ ಆಶ್ರಮಾಂತೂ ರಾಬ್ಬುಕಾ" ಮ್ಹೊಣು ಒತ್ತಾಯು ಕರ್ತಾ. ಸೀತೇಕ ಆಪಣ್ಯಾಲೊ ಬಾಪ್ಪುಸು ಜನಕರಾಯಲೊ ಮೊಗು ವಾಲ್ಮೀಕಿಲ್ಯಾ ಉತ್ರಾಂತು ಮೆಳ್ತಾ. ಋಷಿ ಪತ್ನಾಂಕ ಆಪ್ಪೋನು ಮಾಸು ಭರ್ಲೇಲ್ಯಾ ಸೀತೇಲಿ ಜವಾಬ್ದಾರಿ ವಾಲ್ಮೀಕಿ ತಾಂಕ ಒಪ್ಪಿತಾ. ಸೀತೇಲೆ ಮನಾಂಕ ದುಃಖ ಜಾಯ್ನಾಶಿ ಪೋಳೊನು ಘೇವ್ಕಾ ಮ್ಹೊಣು ತಾಂಕಾ ತಾಕಿತ ಕರ್ತಾ. ವಾಲ್ಮೀಕಿಲೆ ಆಶ್ರಮಾಂಕ ಆಯಿಲೆ ಆನಿ ತಾಂಗೇಲ್ಯಾ ಮೊಗಾಂತು ಸೀತೇಕ ಕುಳಾರಾ ಆಯ್ಲ್ಯಾ ಮಣ್ಣೆ ಜಾತ್ತಾ.

ಋಷಿ ಪತ್ನಿಲ್ಯಾ ವಾತ್ಸಲ್ಯಾಂತು ಸೀತೇಕ ನವ್ವ ಮ್ಹಯನೆ ಭರ್ತಾ. ಏಕ್ ಶುಭಮೂಹೂರ್ತಾರಿ ಜವಳ ಚೆರ್ಡುರ್ವಾಂಕ ಸೀತಾ ಜನ್ಮು ದಿತ್ತಾ. ಕಾಳೋಕು ಭರ್ಲೇಲ್ಯಾ ಸೀತೇಲ್ಯಾ ಜೀವನಾಂತು ಸೂಯೋರ್ದಯ ಜಾತ್ತಾ. ಭಾಂಗರಾ ಬಾವಲಿ ಮಣ್ಣೆ ಆಶಿಲ್ಯಾ ಜವಳ ಚೆರ್ಡುರ್ವಾಂಕ ಪೊಳೊವ್ನು ವಾಲ್ಮೀಕಿಕ ಬಾರಿ ಆನಂದು ಜಾತ್ತಾ. ಜನನ ಜಾಲ್ಲೆಲ್ಯಾ ಧಾಂಚೆ ದಿವಸಾಕ ವಾಲ್ಮೀಕಿ ಚೆರ್ಡುರ್ವಾಂಕ ಲವ ಆನಿ ಕುಶ ಮ್ಹೊಣು ನಾಮಕರಣ ಕರ್ತಾ. ಚೆರ್ಡುರ್ವಂ

ಪುನ್ನವೆ ಚಂದ್ರಾ ಮಣ್ಣೆ ಸುಂದರ ದಾವ್ನ ವಾಡ್ಡೂನು ಯೆತ್ತಾತಿ.  
 ಚೆಡುರ್ವಾಲೆ ಹಾಸು ಪೊಳೊನು ಆವ್ಪು ಸೀತೇಕ ತಾನಿ  
 ಬೂಖು ನಿವ್ವಾ. ಸೀತೆ ಚೆಡುರ್ವಾಲೆ ಪಳವಣೇಂತು  
 ಖೇಳಾಂತು ಆನಿ ಮೊಗಾಂತು ತಿಗೇಲೆ ಮನಾಂಚೆ ದುಃಖ  
 ವಿಸೊರ್ಚೆ ಪ್ರಯತ್ನ ಕರ್ತಾ.

ಆಶ್ರಮಾಚೆ ಪೂರಾ ಜನಾಲೆ ಮೊಗಾಂತು ಲವ ಕುಶ  
 ವಗೀ ವಗೀ ವಾಡ್ಡೂನು ಆಯ್ಲಿಂತಿ. ವಾಲ್ಮೀಕಿನ ತಾಂಕಾ  
 ದೇವಾಲೆ ಸ್ತೋತ್ರ ಪುರಾಣ ಶ್ಲೋಕ, ಭಜನ ಶಿಕಯ್ಲೆ.  
 ಆವ್ಪುಲೆ ಎದ್ರಾಕ ಬೈಸೂನು ಚೆಡುರ್ವಾನಿ ವಾಲ್ಮೀಕಿನ  
 ಶಿಕಯಿಲೆ ಸ್ತೋತ್ರ ಸಾಂಗ್ತಾನಾ ತಿಗೇಲೆ ಮನಾಂತು ಅಮೃತ  
 ಪಿಲ್ಲೆಲೆ ತಿತ್ಲೆ ಸಂತೋಷು ಜಾತ್ತಾ. ಲವ ಕುಶಾಂಕ ತಾಂಗೇಲೆ  
 ಆಟ್ಟಾಂ ವರ್ಸಾರಿ ವಾಲ್ಮೀಕಿನ ತಾಂಕಾ ಮುಂಜಿ ಬಾಂದ್ಲಿ.  
 ಪುರಾಣ, ಉಪನಿಷತ್ತಾಚೆ ಅಧ್ಯಯನ ಕರಯ್ಲೆ. ತ್ಯಾ ವೇಳಾರಿ  
 ವಾಲ್ಮೀಕಿನ ಬರೆಯಿಲೆ ರಾಮಾಯಣ ಆಖೇರಿ ಚರಣಾಕ  
 ಪಾವಿಲ್ಲೆ. ಮುನಿನ ರಾಮಾಯಣಾಚೆ ಸಂಸ್ಕೃತ ಶ್ಲೋಕ  
 ಲವ ಕುಶಾಂಕ ರಾಗಾರಿ ಸಾಂಗೂಕ ಶಿಕಯ್ಲೆ. ಚೆಡುರ್ವಂ  
 ತಾಂಕಾ ಶಿಕಯಲೆ ಸ್ತೋತ್ರ ಪೂರಾ ಕೀರಾಮಣ್ಣೆ  
 ಸಾಂಗ್ತಾಲಿಂತಿ. ಆವ್ಪುಲೆ ಮುಖಾರಿ ಸಗ್ಗೇ ರಾಮಾಯಣಾಚಿ

ಕಾಣಿ ಚೆಡುರ್ವಾನ ಗಾಯನ ಕೆಲ್ಲೆ. ತೆಂ ಆಯ್ಕುನು ಸೀತೇಕ  
ಮನಾಂತು ರಾಮು ಮೆಳ್ಳಲೊ ತಿತ್ತೊ ಆನಂದು ಜಾಲ್ಲೊ.  
ಸೀತೇಲೆ ದೊಳ್ಳಾಂತುಲ್ಯಾನಿ ಆನಂದ ಭಾಷ್ಟಿ ದೆವ್ಲಿಂತಿ.  
ವಾಲ್ಮೀಕಿಕ ಚೆಡುರ್ವಾಲೆ ಗಾಯನ ಆಯ್ಕುನು ಆಪಣ್ಯಾಲೆ  
ಕಾವ್ಯಾಚೆ ವಿಷಯಾರಿ ಭಾರಿ ತೃಪ್ತಿ ಜಾಲ್ಲಿ. ವಾಲ್ಮೀಕಿಲ್ಯಾ  
ಆಶ್ರಮಾಂತೂಚಿ ಲವ ಕುಶಾಂಕ ಶಿಕ್ಷಣಯಿ ಪ್ರಾಪ್ತಿ ಜಾಲ್ಲೆಂ.

## ಶ್ರೀರಾಮ ರಾಮಾಯಣ ಆಯ್ಕಲೊ

ಅಯೋಧ್ಯೆಂತು ರಾಮಚಂದ್ರಾಲೆ ರಾಮರಾಜ್ಯಾಂತು  
ಜನ ಸಕ್ಕಡ ಸಂತುಷ್ಟ ಜಾವ್ನಾಸ್ತಾತಿ. ಶ್ರೀ ರಾಮಾಕ  
'ಅಶ್ವಮೇದಯಾಗ' ಕೋರಕಾ ಮೊಣ್ಣು ಮನಾಂಕ ವಾಂಛೆ  
ಜಾತ್ತಾ. ಅಯೋಧ್ಯಾಂತು ಯಾಗಚಿ ತಯಾರಿ ಶುರು ಜಾತ್ತ.

ಯಾಗಚೆ ನಿಮಿತ್ತಾನ ಸೊಳ್ಳಲೊ ಅಶ್ವಮೇಧಾಚೊ  
ಘೋಡೊ ಭೂಂಯ್ಚೆ ದಾ ದಿಕ್ಕಾಂತು ಬೋವ್ನು ಮಾನಾಚೆಂ  
ಉಡಗಿರೆ ಘೇವ್ನು ಅಯೋಧ್ಯಾಕ ವಾಪಾಸ್ ಯೇತ್ತಾ.  
ಭೂಮಂಡಲಾಚೆ ರಾಯ ಪೂರಾ ಶ್ರೀ ರಾಮಚಂದ್ರಾಲೆ  
ಅಶ್ವಮೇಧ ಯಾಗಾಕ ಕಾಣಿಕ ಪೆಟೊನು ದಿತ್ತಾತಿ.  
ಯಾಗಾಂತು ಭಾಗ ಘೇವ್ಚಾಕ ಋಷಿ ಮುನಿಂಕ ಪೂರಾ

ಆಮಂತ್ರಣ ಕರ್ತಾತಿ. ನಾಂವಾದಿಕ ಋಷಿ ಮುನಿ  
ತಾಂತಾಂಗೈಲ್ಯಾ ಶಿಷ್ಯ ವೃಂದಾಕ ಘೇವ್ನ ಅಯೋಧ್ಯೇಕ  
ಯೇತ್ತಾತಿ. ಮಹರ್ಷಿ ವಾಲ್ಮೀಕಿಕಯ್ ರಾಮಾಲೆ ಆಮಂತ್ರಣ  
ಮೆಳ್ತಾ. ಮುನಿ ಶಿಷ್ಯಾಂಕ ಆನಿ ಲವ ಕುಶಾಂಕ ಘೇವ್ನ  
ಅಯೋಧ್ಯೇಕ ಯೇವ್ನ ಪಾವ್ತಾ.

ಯಾಗಾಚೆ ಯಜ್ಞಾರತಿ ಜಾತ್ತರಿ ಭೋಜನ ಕೊರ್ನುಂ,  
ಋಷಿ ಮುನಿ ಸಾಧು ಸಂತಾನಿ ವಿರಾಮ ಕೊರ್ಚೆ ವೇಳೇರಿ  
ವಾಲ್ಮೀಕಿ ಅಪಣ್ಯಾಲೆ ಶಿಷ್ಯ ಲವಂ ಆನಿ ಕುಶಾಲೆಕರಾನ  
ರಾಮಾಯಣಾಚೆ ಗಾಯನ ಕರ್ಯೆತಾ. ಏಕು ಶಿಷ್ಯ ಕೊಳಲ  
ವಾಜಿತಾ. ತಾಕ್ಕಾ ಸಮ ಜಾವ್ನ ಲವ ಕುಶ ರಾಮಾಯಣ  
ಗಾಯ್ತಾತಿ. ಸಕ್ಕಡ ಜನಾಂಕ ತೇಂ ಆಯ್ಕುನು ಮನಾಂಕ  
ಆನಂದು ಜಾತ್ತಾ. ರಾಮಾಯಣ ಆಯ್ಕಲೆಲೆ ಮುನಿ ವೃಂದ  
ವೋಗಾನಿ ತ್ಯಾ ಜವಳ ಚೆರ್ಡುಂವಾಂಕ ಆಶೀರ್ವಾದು  
ಕರ್ತಾತಿ.

ಶ್ರೀ ರಾಮಾಕ ಅಪಣ್ಯಾಲೆ ಜೀವನಾಂಚಿ ಕಾಣಿ  
ಆಯ್ಕುನು ಮನಾಂಕ ಆನಂದು ಜಾತ್ತಾ. ಸೀತೇಲಿ ಖಿಬ್ಬರ  
ಆಯ್ಕತಾನಾ ರಾಮಾಲೆ ದೊಳ್ಯಾಂತುಲ್ಯಾನಿ ಧಳಧಳೀ  
ಉದ್ದಾಕ ದೆಂವ್ತಾ. ದೊಳ್ಯಾಂ ಉದ್ದಾಕ ಪೂಸೂನು ತ್ಯಾ



ಚೆಡುರ್ವಾಂಕ ಲಾಗಿ ಆಪ್ಪೊನು ಪೊಟೊನು ಧರ್ತಾ ಆನಿ  
 "ತುಮ್ಮಿ ಕೊಣಾಲಿ ಚೆಡುರ್ವಂ ..... ?" ಮ್ಹೊಣು ನಿಮ್ಮಿತ್ತಾ.  
 ಚೆಡುರ್ವಂ "ಆಮ್ಮಿ ಸೀತಾದೇವಿಲೆ ಚೆಡುರ್ವಂ. ವಾಲ್ಮೀಕಿ  
 ಮುನಿಲೆ ಶಿಷ್ಯ" ಮ್ಹುಣ್ತಾತಿ. ಸೀತೇಲೆ ನಾಂವ ಆಯ್ಕುನು  
 ರಾವಾಂಕ ಅಜಾಪ್ ಜಾಲ್ಲ್ಯೆ. ವಾಸ ಭರ್ಲೇಲ್ಯಾ  
 ಗುರ್ಬಿಣೀಂಕ ವಾಲ್ಮೀಕಿಲ್ಯಾ ಆಶ್ರಮಾಲಾಗಿ ಸೊಣು ಯೋ  
 ಮ್ಹೊಣು ಲಕ್ಷ್ಮಣಾಂಕ ಸಾಂಗಿಲೆ. 'ಸೀತೇಲೆ ಚೆಡುರ್ವೇಂ  
 ಹಾನ್ನಿ .....

'ಸೂರ್ಯವಂಶಾಂಚೆ ತೇಜಾಂತು ದಿವ್ಯ ರೂಪಾರಿ  
 ಆಶಿಲ್ಯೆಂ ಹೀ ಚೆಡುರ್ವಂ ಆಪಣ್ಯಾಲಿ ಮ್ಹೊಣು ಮನಾಂಕ  
 ಸಂಶಯ ಆನಿ ಆಶ್ಚರ್ಯಯ ಜಾತ್ತಾ. ರಾಮು ಮಹರ್ಷಿ  
 ವಾಲ್ಮೀಕಿಲಾಗಿ ಅಪಣ್ಯಾಂಕ ಆಯಿಲೊ ಸಂದೇಹ ಸಾಂಗ್ತಾ.  
 ವಾಲ್ಮೀಕಿ ರಾಮಾಂಕ "ರಘುವಂಶಾಚೆ ಕುಲದೀಪ ಹಾನ್ನಿ.  
 ಹ್ಯಾ ವಿಷಯಾರಿ ತುಕ್ಕಾ ಸಂಶಯ ನಾಕ್ಕಾ. ಹೀಂ ದೊಗ್ಗಯ್  
 ತುಮ್ಮೇಲೀ ಚೆಡುರ್ವಂ" ಮ್ಹೊಣು ಸಕ್ಕಡ ವಿಷಯು ಸಾಂಗ್ತಾ.  
 "ಸೀತೇಕ ಆಪ್ಪೊನು ಘೇವ್ನು ಯೇವ್ಕಾ ..... ಸರ್ವ  
 ಲೋಕಾಲೇ ಎದ್ರಾಕ ಹಾಂವ್ ಸೀತೇಕ ಸ್ವೀಕಾರ ಕರ್ತಾ"  
 ಮ್ಹೊಣು ರಾಮು ವಾಲ್ಮೀಕಿಲಾಗಿ ಆಪಣ್ಯಾಲೆ ಮನಾಂಚೆ  
 ಆಶಾ ಸಾಂಗ್ತಾ.

ವಾಲ್ಮೀಕಿ, ಶಿಷ್ಯಾಂಕ ಪೆಟ್ಟೋನು ಆಶ್ರಮಾಂತುಲ್ಯಾನ  
 ಸೀತೇಕ ಅಯೋಧ್ಯಾಕ ಆಪ್ಪೋನು ಹಾಡೈತಾ. "ರಾಯಾ,  
 ತುಗ್ಗೆಲ್ಯಾ ಆದೇಶ ಪ್ರಮಾಣ ಸೀತಾದೇವಿ ಆಯೋಧ್ಯೆಕ  
 ಆಯ್ಲ್ಯಾ. ಪವಿತ್ರ ಜಾವ್ನಾಶಿಲ್ಯಾ ಸೀತೇಕ ಸ್ವೀಕಾರ ಕೋರ್ಕಾ"  
 ಅಶಿಂ ವಾಲ್ಮೀಕಿ ರಾಮಾಂಕ ಸಾಂಗ್ತಾ. ತೆದನಾ ರಾಮು  
 ಸೀತೇಲಾಗಿ ಯೇವ್ನು ಸಾಂಗ್ತಾ "ಸೀತೆ, ತೂಂ ಪರಮ ಪವಿತ್ರ  
 ಜಾವ್ನಸ್ಸ. ಪತಿವ್ರತಾ ಶಿರೋಮಣಿ ತೂಂ. ಜಾಲ್ಯರಿಯಿ  
 ಜನಾಲೋ ಅಲ್ಪಬುದ್ಧಿಚೊ ಸಂಶಯು ನಿವಾರಣ ಕೋರ್ಕಾ.  
 ಹೇಂ ರಾಯು ಜಾವ್ನು ಮೆಗ್ಗೆಲೆ ಕರ್ತವ್ಯ. ಹಾಂಗಾ  
 ಭರ್ಲೆಲ್ಯಾ ಸಭೇಚೆ ಎದ್ರಾಕ ತೂಂ 'ಪವಿತ್ರ ಜಾವ್ನಸ್ಸ'  
 ಮೊಣ್ಣು ಪ್ರಮಾಣ ಕೋರ್ನು ಜನಾಲೋ ಸಂಶಯು  
 ನಿವಾರಣ ಜಾವ್ನಾ. ಹಾಂವ ತುಕ್ಕಾ ಸ್ವೀಕಾರು ಕರ್ತಾ"  
 ಮೊಣ್ಣು ಅಸಹಾಯಕ ಜಾವ್ನು ರಾಮಾನ ಸಾಂಗಿಲೆ ಉತ್ರಂ  
 ಆಯ್ಕುನು ಸೀತೇಲೆ ಮನಾಂಕ ಭಾರಿ ದುಃಖ ಜಾತ್ತ.

ವಾಲ್ಮೀಕಿ ಮಹರ್ಷಿ ಜ್ಞಾನಿ. ತಾಕ್ಕಾ ಸೀತೇಲೆ ಮನಾಂಚೊ  
 ಭಾವು ಆನಿ ದುಃಖ ಅರ್ಥು ಜಾತ್ತ. ವಾಲ್ಮೀಕಿ ರಾಮಾಂಕ  
 ಗುರು ಸ್ಥಾನಾರಿ ರಾಬ್ಬುನು ಸಾಂಗ್ತಾ "ಹೇ ರಾಮಾಚಂದ್ರಾ,  
 ಸೀತಾದೇವಿಕ ಲಂಕೆದಾಕ್ಕುನು ಆಪ್ಪೋನು ಹಾಡ್ಚೆ ಪೂಡೆ

ಅಗ್ನಿ ಪರೀಕ್ಷಾ ಕೆಲೆ ನಂಯವೆ? ಅಗ್ನಿ ದೇವಾನ ಸೀತೆ ಪರಮ ಪವಿತ್ರ ಮೊಣು ಸಾಂಗ್ಲಾ. ಪರತ್ ಪರತ್ ತಿಗ್ಗೆಲಿ ಸತ್ವ ಪರೀಕ್ಷಾ ಕೋರನುಕಾ. ಸೀತೆ ಲೋಕಮಾತಾ ತಿಗ್ಗೆಲೆ ಮನಾಂಕ ದುಃಖ ದಿವ್ಚಾಕ್ಯ ನಜ್ಜ. ತೂಂವ್ ಸಾಕ್ಷಾತ್ ಮಹಾವಿಷ್ಣು ಆನಿ ಸೀತಾದೇವಿಚೇ ಮಹಾಲಕ್ಷ್ಮಿ ಪ್ರಮಾಣ ಕೊರ್ಕಾ ಮೊಣ್ಚೆ ಆಲೋಚನಾ ಸೋಡಿ. ಸೀತೆಲೋ ಸ್ವೀಕಾರು ಕರಿ" ಆಶಿ ವಾಲ್ಮೀಕಿನ ರಾಮಾಂಕ ಸಾಂಗ್ತಾನಾ ಸೀತೇಲ್ಯಾ ದೋಳ್ಯಾಂತುಲ್ಯಾನ ಧಳಧಳಿ ಉದ್ದಾಕ ದೆಂವ್ಲೆ.

ವಾಲ್ಮೀಕಿನ ಉಪದೇಶು ಕೆಲ್ಲಾಲೊ ಆಯ್ಕುನು ರಾಮು ಹಾತು ಜೊಡ್ಸುನು ಸಾಂಗ್ತಾ ..... "ಮಹರ್ಷಿನೋ, ಮಾಕ್ಕಾ ಸೀತೇಲೆ ವಯ್ತಿ ಪೂರ್ಣ ವಿಶ್ವಾಸ ಅಸ್ಸ. ರಾಯಾಲೆ ಧರ್ಮ ರಾಜನೀತಿ ಪ್ರಕಾರ ಚೊಲ್ಚೆ. ಧರ್ಮ ಸಮ್ಮತ ಜಾವ್ನು ಜನಾಲೆ ಸಂಶಯು ನಿವಾರಣ ಕೊರುಂಕ ಮಾತ್ರ ಜಾವ್ನು ಸೀತೇನ ಪ್ರಮಾಣ ಕೊರ್ಚೆ. ಅನ್ಯಥಾ ನ್ಹಂಯ್. ನಾ ಮೊಣು ಜಾಲ್ಯಾರಿ ರಾಯಾಕ ಧರ್ಮ ಲೋಪಾಚೊ ಅಪವಾದು ಯೆತ್ತಾಲೊ" ಆಪಣ್ಯಾಲೆ ಉತ್ರಾಂಚೆ ಸಮಾಧಾನ ರಾಮ ಮುನಿಂಕ ದಿತ್ತಾ. ರಾಮಾಲೆ ಉತ್ರಂ ಆಯ್ಕುನು ಸೀತೇಕ ದುಃಖ ಆನಿ ಲಜ್ಜಾ ಕರ್ತಾ.

ಸೀತೇಲಿ ಸತ್ವಪರೀಕ್ಷೆ ಪೊಳೊಚಾಕ ಆಕಾಶಾರಿ  
 ದಾಕ್ಕುನು ದೇವಗಣ ಭೂಂಯಕ ದೆವ್ಲಿಂತಿ. ಋಷಿ ಮುನಿ  
 ಆನಿ ಜನ ಭರ್ಲೆಲ್ಯಾ ಸಭೆಂತು ಸೀತಾದೇವಿ ದೊನ್ನಿಯ್  
 ಹಾತ್ತಾನಿ ಪಾಂಯ್‌ಪೊಣು "ಮೆಗ್ಗೆಲೆ ಮನಾಂತು ಶ್ರೀ  
 ರಾಮಚಂದ್ರಾಕ ಸೊಣು ವಿಂಗಡ ಆಟೈನಿ, ಹೇ ಉತ್ತರ  
 ಸತ್ಯ ವ್ವಯ ಜಾಲ್ಯಾರಿ ಅಮ್ಮಾ ಭೂದೇವಿ ತೂಂವ್ ಯೇವ್ವು  
 ಮಾಕ್ಕಾ ತುಗೆಲ್ಯಾ ಮ್ಹಯಾಂತು ಘೇವ್ವಾ" ಸೀತಾ ದೀನ  
 ಜಾವ್ವು ಪ್ರಾರ್ಥನಾ ಕರ್ತಾ. ಆವ್ಸುಲ್ಯಾ ಅಂತಃಕರಣಾಕ  
 ಸೀತಾದೇವಿಲೆ ಸ್ವಾಭಿಮಾನಂಚೆ ದುಃಖಾಚೆ ರಣ್ಯ ಆಯ್ಕುತಾ!  
 ಸೀತೇಲೆ ಪ್ರಮಾಣ ದಾವಚೆ ಪೂಡೆಚಿ ಭೂಂಯ್ ಭೆತ್ತುನು  
 ತೊಂಡ್ ಸೊಡ್ತಾ. ಸೀತೇನ ರಾಬ್ಬಿಲೆ ಜಾಗ್ಯಾ ಮುಖಾರಿ  
 ಭೂಂಯ್ ದೋನಿ ಭಾಗ ಜಾತ್ತ. ಭೂಂಯ್ಚೆ ಪಂದಾದಾಕ್ಕುನು  
 ಚಾರಿ ಸರಪಾನಿಂ ವ್ಹಾಂವಿಲೆ ಸಿಂಹಾಸನಾರಿ ಬೈಸುನು  
 ಭೂದೇವಿ ಯೆತ್ತಾ. ಸಿಂಹಾಸನಾರಿ ದಾಕ್ಕುನು ದೇವ್ವು  
 ಭೂದೇವಿ ಸೀತಾದೇವಿಕ ಪೊಟೊನು ಧರ್ತಾ. ಆವ್ಸು  
 ಧೂವೆಕ ಸಾಂಗ್ತಾ. "ಸೀತಾ ..... ತೂಂವ ಪವಿತ್ರ ಜಾವ್ವಸ್ಸು  
 ಮ್ಹೊಣು ರಾಮಾಂಕ ಗೊತ್ತಸ್ಸು. ತುಗೆಲಿ ಸ್ಥಿತಿ ಮಾಕ್ಕು  
 ಪೊಳೊಚಾಕ ಜಾಯ್ನಾ. ಹಾಂವ್ ತುಕ್ಕಾ ಆಪ್ಪೊನು

ವೈರೂಂಕ ಆಯ್ಲ್ಯಾಂ". ಸಾಂಗ್ತ ಸಾಂಗ್ತಾ ಭೂದೇವಿ ಸೀತೇಕ  
 ಘೇವ್ನ ಸಿಂಹಾಸನಾರಿ ಬಸ್ತಾ ..... ಸಿಂಹಾಸನ ಭೂಂಯ್ಚಿ  
 ಪಂದಾಕ ವತ್ತಾ. ತಶಿಂಚಿ ತೊಂಡ್ ಸೊಳ್ಳೆಲಿ ಭೂಂಯಿ  
 ಒಟ್ಟು ಜಾತ್ತ. ಸುತ್ತಾಕ ಭರ್ಲೇಲ್ಯಾ ಸಕ್ಕಡಾನಿ ಪಳೈತಾ  
 ಪಳೈತಾ ಸೀತಾದೇವಿ ಭೂಂಯ್ಚಿ ಗರ್ಭಾಂತು ಲೀನ ಜಾಲ್ಲಿ.  
 'ಆಮ್ಮಾ ಆಮ್ಮಾ' ಮ್ಹೋಣು ರಡ್ತಾಚಿ ಚೆರ್ಡುವಾನ  
 ಅಪೈಯಿಲೆ ಆಯ್ಕುನು ಥಂಯ್ ಮೆಳ್ಳೆಲೆ ಸರ್ವಲೋಕ  
 ದುಃಖ ಸಾಗರಾಂತು ಬುಡ್ತಾತಿ.

ರಾಮು ಆಪಣ್ಯಾಲೆ ಚೆರ್ಡುವಾಂಕ ಪೊಟೋನು  
 ಧರ್ತಾ. ಬಾಪ್ಪುಲೆ ದಾವ್ಯಾನಿ ಲವ ಆನಿ ಉಜ್ವ್ಯಾನ ಕುಶ  
 ರಾಬ್ಬುನ ರಾಮಾಂಕ ಪೊಟೋನು ಧೋರ್ನು ರಡ್ತನಾ,  
 ರಾಮು ತಾಂಗೆಲ್ಯಾ ದೊಳ್ಳ್ಯಾಂ ಉದ್ದಾಕ ಪೂಸೂನು ತಾಂಕ  
 ಸಮಾಧಾನ ಕರ್ತಾ. ಲವ ಕುಶಾಂಕ ಆಪ್ಪುಲೆ ವಾತ್ಸಲ್ಯ,  
 ಮೋಗು ರಾಮಾಲೆ ಹೃದಯಾಂತು ಮೆಳ್ಳೆಲೊ ಅನುಭವ್  
 ಜಾವ್ನು ತಾನ್ನಿ ದುಃಖ ಶಾಂತ ಕೊರುಂಕ ಪ್ರಯತ್ನ ಕರ್ತಾತಿ.  
 "ಆಪ್ಪು ಬಾಪ್ಪುಲೆ ವಾತ್ಸಲ್ಯ ಆನಿ ಪ್ರೀತಿ ತುಮ್ಮಾಂ ದಿತ್ತಾ"  
 ಮ್ಹೋಣು ಅಭಯ ದಿವ್ಚೆ ತಶಿ ರಾಮು ದೊಗ್ಗಾಂಕಯ್  
 ಪೊಟೋನು ಧರ್ತಾ.

ವಾಲ್ಮೀಕಿನ ಬರೆಯಿಲಿ ರಾಮಾಯಣಾಚಿ ಕಾಣಿ  
 ಅರ್ಥಪೂರ್ಣ ಜಾವ್ನಾಸ್ಸಿ. "ಸಜ್ಜನರ ಸಂಗವದು ಸವಿಜೇನು  
 ಸವಿದಂತೆ" ಕನ್ನಡಾಚೆ ವ್ಹಣೆಯೆ ಮಣ್ಣೆ ನಾರದಾಲೆ  
 ಸಂಗಾಂತು ಕಿರಾತು ರತ್ನಾಕರು ವಾಲ್ಮೀಕಿ ಮಹರ್ಷಿ ಜಾಲ್ಲೊ.  
 ರಾಮ ನಾಮ ಜಪ ಕೊರ್ನು ಬ್ರಹ್ಮರ್ಷಿ ಪದವೀಕ ಪಾವ್ತಾ.  
 ರಾಮಾಲೆ ಪಿತೃವಾಕ್ಯ ಪರಿಪಾಲನ ಭಾಂವ್ಡಾಲೆ ವಯ್ತಿ  
 ಮೋಗು, ಮಾಲ್ಗಡ್ಯಾಂಚೇರಿ ಗೌರವ, ಧರ್ಮಾಚೆ ವಯ್ತಿ  
 ಶ್ರದ್ಧಾ ಭಕ್ತಿ, ಪ್ರಜಾಪಾಲನೆಂತು ನ್ಯಾಯನೀತಿ, ಪ್ರೀತಿ ಕರುಣ  
 ಸಕ್ಕಡ ಗುಣಾಂಚೊ ಗುಣನಿಧಿ, ರಾಮು, ಸೂರ್ಯ ಚಂದ್ರು  
 ಆಸ್ಸುಚೆ ಪರ್ಯಂತ ರಾಮು, ರಾಮಾಯಣ ಆನಿ ಕವಿ  
 ವಾಲ್ಮೀಕಿ ಶಾಶ್ವತ ಉರ್ತಲಿಂತಿ.

ಜಗತ್ಯಾಚೆ ಸರ್ವ ಶ್ರೇಷ್ಠ ಕಾವ್ಯ ಮ್ಹೊಣು ರಾಮಾಯಣಾಚಿ  
 ಕೀರ್ತಿ ಆಸ್ಚೆ ಥಾಯ್ ವಾಲ್ಮೀಕಿ ಮಹರ್ಷಿ ಮಹಾಕವಿ  
 ಜಾವ್ನು ಮನಾಂತು ಬಸ್ತಾ. ದೃಶ್ಯ ರೂಪಾರಿ ರಾಮಾಯಣ  
 ಕಾವ್ಯ ಬೊರೊವ್ನು, ಶ್ರೀ ರಾಮಚಂದ್ರ ಆನಿ ಸೀತಾ ದೇವಿಲೆ  
 ಮೂರ್ತಿ ಮನ ಮಂದಿರಾಂತು ಪ್ರತಿಷ್ಠಾ ಕೆಲ್ಲೆಲೆ ಮಹಾಕವಿ  
 ವಾಲ್ಮೀಕೀಕ ಸಹೃದಯಾಚೆ ಕವಿ ಮನಾಂಚೆ ಕೋಟಿ ಕೋಟಿ  
 ಪ್ರಣಾಮ





విశ్వ కేంకణి  
భాషాసంకలనం  
మూలకం



కేంకణి భాషా ఆని సంస్కృతి ప్రతిష్ఠాన (లి)

విశ్వ కేంకణి కేంద్రం, కేంకణి గాంధీ, లక్ష్మీనగరం, మంగళూరు - 575006

ఫోన్ : 2231877, 2231887, వెబ్సైట్ : www.vishwakonkani.org

Rs 20